



آستان قدس رضوی  
معاونت تبلیغات و ارتباطات



آستان قدس رضوی  
معاونت تبلیغات و ارتباطات

# حضرت امام رضا علیہ السلام کی زیارت اہل سنت کی نظر میں

مترجم  
سید سبط حیدر زیدی

مؤلف  
محمد محسن طبسی



بِسْمِ اللّٰهِ الرَّحْمٰنِ الرَّحِیْمِ

حضرت امام رضا علیہ السلام

کی زیارت

اہل سنت کی نظر میں

شیخ مولف میڈیا

محمد محسن طبسی

مترجم

سید سبط حیدر زیدی

طہسی، محمد محسن، ۱۳۶۰۔

(زیارت حضرت امام رضا علیہ السلام از دیدگاہ اہل سنت۔۔۔ اردو)

حضرت امام رضا علیہ السلام کی زیارت اہل سنت کی نظر میں، مؤلف: محمد محسن طہسی، مترجم: سید سبط حیدر زیدی۔  
مشہد مقدس: بنیاد پژوهشہای اسلامی، ۱۳۸۹۔

ISBN:978-964-971-420-2

۸۳ص

فہرست نویسی با اعتبار فیچا اردو۔

۱۔ علی بن موسیٰ (ع)، امام ہشتم، ۱۵۳۳ھ - ۲۰۳ق۔ احادیث اہل سنت۔ الف: زیدی، سید سبط حیدر، مترجم،  
ب: بنیاد پژوهشہای اسلامی، ج: عثمان۔

۱۳۸۹، ۱۸۰۳، ۲۷۲/۲، BP۳۷۷۹۵۷، ۲۹۷/۹۵۷ کتابخانہ ملی جمهوری اسلامی ایران 2166194



نام کتاب: حضرت امام رضا علیہ السلام کی زیارت اہل سنت کی نظر میں  
مؤلف: محمد محسن طہسی

مترجم: سید سبط حیدر زیدی

نظر ثانی: بزم رافت (انجمن شعر و ادب اردو زبان) مشہد مقدس

ناشر: (اسلامی تحقیقات فاؤنڈیشن) بنیاد پژوهشہای اسلامی آستان قدس رضوی مشہد مقدس

تعداد: ۱۰۰۰۔ ایک ہزار۔ قیمت: ۱۲۵۰۰۰ ریال

طبع اول: ۱۴۰۱ھ بمطابق ۱۳۳۲ھ و ۱۳۹۰ش۔

جملہ حقوق بحق ناشر محفوظ ہیں

www.islamic-rf.ir

info@islamic-rf.ir

# فہرست مطالب

مقدمہ - اسلامی مذاہب کے محققین کے خصوصی تربیتی مرکز کی جانب سے --- ۵

حرف آغاز ----- ۹

پہلی فصل: زیارت کی فضیلت --- ۱۳

پیغمبر اکرمؐ کی نگاہ میں ----- ۱۵

حضرت امام موسیٰ کاظمؑ کی نگاہ میں ----- ۱۸

حضرت امام علی رضاؑ کی نگاہ میں ----- ۱۹

حضرت امام محمد تقیؑ کی نگاہ میں ----- ۲۵

حضرت امام علی نقیؑ کی نگاہ میں ----- ۲۵

دوسری فصل: زیارت اہل سنت کی نظر میں --- ۲۷

چوتھی صدی ہجری ----- ۳۰

پانچویں صدی ہجری ----- ۳۶

آٹھویں صدی ہجری ----- ۹۴

حضرت امام رضا علیہ السلام کی زیارت اہل سنت کی نظر میں ----- ۴

نویں صدی ہجری ----- ۵۱

دسویں صدی ہجری ----- ۵۱

گیارہویں صدی ہجری ----- ۶۳

چودھویں صدی ہجری ----- ۶۳

تیسری فصل: حضرت امام رضا کا روضہ مبارکہ --- ۶۵

تیسری اور چوتھی صدی ہجری ----- ۶۷

آٹھویں صدی ہجری ----- ۶۹

چودھویں صدی ہجری ----- ۷۲

حرف آخر ----- ۷۳

منابع و مدارک --- ۸۰

حنبل ----- ۸۰

حنفی ----- ۸۰

شافعی ----- ۸۱

دوسرے افراد ----- ۸۳



بِسْمِ اللّٰهِ الرَّحْمٰنِ الرَّحِیْمِ

حضرت امام علی رضاؑ، شیعوں کے آٹھویں امام و رہبر، رسول خدا کے فرزند ارجمند، کائنات کے لیے واسطہ فیض، کلمات پروردگار کے مخزن، انوار الہی کی تابش کے مرکز و علم خداوند کے خزینہ دار اور خدا کے صالح و نیک بندے ہیں۔ یہ وہ شخصیت ہیں کہ جن کے بارے میں آپ کے دشمن مامون کا کہنا ہے کہ ”میں روئے زمین پر حضرت رضا سے عقلمند و دانائے تر کسی کو نہیں جانتا۔“

فرید و جدی اپنے دائرۃ المعارف میں کلمہ ”رضا“ کے ذیل میں لکھتا ہے ”مامون نے مختلف قبیلوں اور قوموں سے تینتیس ہزار اہل علم و فضل کو جمع کیا اور ان سے چاہا کہ وہ اپنے درمیان سے ایک لائق ترین فرد کا انتخاب کریں تاکہ اس کو ولایت عہدی دی جاسکے وہ تمام تینتیس ہزار افراد علی بن موسیٰ الرضا پر متفق ہو گئے۔“

آنحضرتؐ نے جس وقت اپنی عبا و عیال خزاہی (معروف شاعر) کو عطا فرمایا تو ایک جملہ ارشاد فرمایا کہ جس میں حضرت کی اوج بندگی نمایاں ہے، آپ نے فرمایا:

” اس کی قدر سمجھنا کہ اس عبا میں ایک ہزار رات اور ہزار رات میں ایک ہزار

رکعت نماز پڑھی گئی ہے۔“

حضرت اپنی پرافتخار زندگی کے دوران مسلمانوں کے لیے ان کی ہر طرح کی علمی، دینی، دنیوی مشکلات میں مرجع و طیاء اور عبادت و تقویٰ میں اسوہ حسنہ اور بہترین نمونہ بنے رہے، اسلامی معاشرے کے لیے مادی و معنوی برکتوں کا منشاء تھے، یہ برکتیں آپ کی شہادت کے بعد نہ یہ کہ ختم نہ ہوئیں بلکہ مسلمان اپنے علماء کی پیروی کرتے ہوئے آپ کی قبر مطہر کی زیارت کرتے، آپ سے متوسل ہوتے اور اپنی تمام علمی، مادی و معنوی مشکلات اور اپنے مریضوں کے لیے طلب شفا و اولاد کی خواہش اور حاجات کو لیکر پروردگار کے اس عبد صالح سے اپنا معنوی رابطہ اور زیادہ مستحکم کرتے اور آنحضرت کی بلند و بالا روح سے تمسک کرتے ہوئے ”وابتغوا الیہ الوسیلہ“ کو عملی شکل بخشنے اور وہابیت کے بے بنیاد عقائد و جعلی نظریات کے بطلان پر گواہ بنتے رہے ہیں۔

یہ کتاب کہ جو ”حضرت امام رضا علیہ السلام کی زیارت اہل سنت کی نظر میں“ کے نام سے زیور طبع سے آراستہ ہوئی ہے اس میں یہ کوشش کی گئی ہے کہ اہل سنت اور ان کے علماء کی حضرت امام رضا سے خصوصاً آپ کی شہادت کے بعد سے بے پناہ محبت و عقیدت میں سے کچھ نمونے قارئین محترم کے حضور پیش کیے جائیں، اس سلسلے میں اہل سنت کے معتبر منابع و ماخذ پر اعتماد اور ان سے استفادہ کیا گیا ہے۔

اس کتاب کے مؤلف محترم جناب حجۃ الاسلام والمسلمین محمد محسن طہسی - دام

توفیقہ - کہ جو حوزہ علمیہ قم کے محققین و فضلا میں سے ہیں۔



نیز اسلامی مذاہب کے محققین کے خصوصی تربیتی مرکز میں استاد و محقق ہیں، یہ مرکز مرجع عظیم الشان حضرت آیت اللہ العظمیٰ فاضل لنکرانی۔ قدس اللہ نفسہ الزکیہ۔ کے حکم کے مطابق، اسلام حقیقی کے دفاع، اسلامی حقائق کی تبیین، اسلامی مذاہب کے محققین کی تربیت اور شبہات و اعتراضات کی جوابدہی جیسے اہداف کے پیش نظر ۲۰۰۳ء میں قائم ہوا کہ جس میں محقق خبیر، دانشمند گرامی، اہل بیت عصمت و طہارت کے عاشق و شیدائی استاد علامہ حاج شیخ نجم الدین طبری۔ دامت توفیقہ۔ کے زیر نظر حوزہ علمیہ قم کے بعض نابغہ طلب اسلامی مذاہب کے درمیان بحث و گفتگو سے مربوط مسائل کی بصورت تطبیقی تحقیق میں مشغول ہیں، یہ مرکز حضرت آیت اللہ العظمیٰ فاضل لنکرانی کے انتقال کے بعد ان کے فرزند ارجمند حضرت آیت اللہ شیخ محمد جواد فاضل لنکرانی کی خصوصی عنایت و حمایت کے زیر سایہ اپنی علمی سرگرمیوں کو جاری رکھے ہوئے ہے، اور اب تک کثیر تعداد میں قابل قدر تحقیقات، مقالات یا کتب کی صورت میں زیور طبع سے آراستہ کر چکا ہے۔

آخر میں اپنا فرض سمجھتا ہوں کہ آنجناب کا شکر یہ ادا کرتے ہوئے حضرت استاد علامہ طبری اور مؤلف محترم نیز اسلامی مذاہب کے محققین کی خصوصی تربیت کے مرکز میں تحقیقی گروہ کا شکر یہ ادا کروں۔ اور امید ہے کہ ہمارے ولی و وارث حضرت بقیۃ اللہ الاعظم حجۃ بن الحسن العسکریؑ کی عنایات ہمارے شامل حال رہیں گی۔

پروردگارا! جمہوری اسلامی ایران کے بانی حضرت امام خمینی - قدس اللہ نفسہ  
الزکیہ - اور آپ کے شاگرد بزرگوار حضرت آیت اللہ العظمیٰ فاضل لنکرانی کو حضرت  
امام علی بن موسیٰ الرضا کے جوار میں قرار دے۔ آمین یا رب العالمین۔

حسین جیبی تبار

اسلامی مذاہب کے محققین کے خصوصی تربیتی مرکز کا مدیر



شیعہ ملٹی میڈیا

## حرف آغاز

حضرت امام رضاؑ، فرزند رسول اکرمؐ، خداوند عالم کے نیک و صالح بندوں میں سے ایک اور شیعوں کے آٹھویں امام ہیں، جن کا روضہ مبارکہ تیسری صدی ہجری سے آج تک امت اسلامی کے عوام و خواص خصوصاً اہل سنت کی توجہ کا مرکز بنا رہا ہے اور تمام مسلمان دور و نزدیک سے کسی بھی فرقہ و مذہب سے تعلق رکھتے ہوں آپ کی زیارت اور قدم بوسی کے لیے آپ کے مرقد مطہر کی جانب رواں دواں ہیں اور آپ کے روضہ کی زیارت کے ساتھ ساتھ، آپ سے توسل، مریضوں کے لیے شفا طلبی، مشکلوں کی برطرفی اور آپ کے روضہ منورہ سے متبرک ہونا نیز اسی طرح کے دیگر اعمال کے سنت ہونے پر عملی تاکید کرتے اور وہابیت و سلفی مذہب کے بے بنیاد توہمات اور بدعتوں پر خط بطلان کھینچتے آئے ہیں۔

ابن تیمیہ کے خونخوار فتوے اور بدعت آمیز نظریات کے ظہور پذیر ہونے اور محمد بن عبد الوہاب کے ذریعہ اس کی وسیع پیمانے پر تبلیغ کے بعد مسلمانوں کا اتحاد خطرہ میں پڑ گیا ہے۔

یہ خود ساختہ گروہ اپنے اسلاف شجرہ ملعونہ بنی امیہ کا اتباع کرتے ہوئے تمام مسلمانوں کی تکفیر اور انہیں مہدور الدم سمجھ کر کوشش کرتا ہے کہ مسلمانوں میں فتنہ اور اختلاف ڈالے رکھے اور تمام مسلمان کہ جو انبیاء و صالحین کی قبروں کی زیارت کرتے، ان سے متوسل ہوتے یا ان کی قبروں سے متبرک ہوتے رہے ہیں ان کو ”قبریون و حجریون“ (قبر پرست و سنگ پرست) نام دے کر، ان کی تکفیر کر کے اپنے آپ کو حقیقی موحد کہلائے۔! جب کہ زیارت، توسل، استغاثہ اور طلب رفع حوائج نیز قبور انبیاء و صالحین سے متبرک ہونا امت اسلامی کی قدیمی سنت اور راسخ عقیدوں میں سے ہے کہ جس کی اصل آیات قرآنی و احادیث نبوی ہے اور صحابہ و تابعین کی روش و فرمان اور مسلمین کی سیرت اسی پر استوار و گامزن ہے۔

اسلامی فرق و مذاہب کے درمیان اختلاف نظر کے باوجود کہ جو ایک فطری امر ہے، زیارت و توسل اور مذکورہ تمام اصطلاحوں کو تمام امت اسلامی کے درمیان قابل اتفاق مسائل میں سے شمار کیا جاسکتا ہے کہ اس بات پر تاریخی نصوص و واقعات گواہ ہیں۔ مسلمانوں کے درمیان ان مشترک نکات کو مسالمت آمیز زندگی کے لیے ایک محور اور اسلامی فرق و مذاہب کے درمیان لعن و طعن سے دوری کا مرکز قرار دیا جاسکتا ہے۔ کتاب حاضر، ایک مختصر لیکن جامع و کامل مجموعہ ہے جو علماء اہل سنت اور ان کے پیروکار افراد کے حضرت امام رضا علیہ السلام سے توسل و طلب رفع حوائج کے سلسلے میں تاریخی واقعات کو اپنے دامن میں لیے ہوئے ہے۔

یہ کتاب ”حضرت امام رضا علیہ السلام کی زیارت اہل سنت کی نظر میں“ تین فصلوں - فضیلت زیارت، زیارت اہل سنت اور حضرت کا روضہ مبارکہ - پر مشتمل ہے جس میں اہل سنت کے معتبر منابع و مآخذ پر اعتماد کیا گیا ہے اور فرقہ و ہابیت کے بے بنیاد توہمات و نظریات جیسے حرمت زیارت و توسل، مسلمانوں کی تکفیر اور زائرین و متوسلین کو مہدور الدم جاننے کو رد کیا گیا ہے نیز مسلمانوں کے درمیان زیادہ سے زیادہ اتحاد کی تقویت کی خاطر تدوین ہوئی ہے۔

آخر میں استاد محقق حضرت آیت اللہ شیخ نجم الدین طہسی، حضرت آیت اللہ حاج شیخ محمد جواد فاضل لنکرانی و اسلامی مذاہب کے محققین کے خصوصی تربیتی مرکز کے مدیر حجۃ الاسلام و المسلمین جناب ڈاکٹر حسین حبیبی تبار اور حجۃ الاسلام و المسلمین جناب شیخ محمد باقر پور امینی کا کہ جو اس کتاب کی تالیف اور پھر اس کی نشر و اشاعت میں اہم کردار رکھتے ہیں انتہائی شکر گزار ہوں۔

محمد محسن طہسی



صمد مٹیریا ڈاٹ کام

پہلی فصل

شیعہ کی مڈیا  
زیارت کی فضیلت





حضرت امام علی رضا کے روضہ مبارکہ کی زیارت، اور اس کے متعلق پیغمبر اکرمؐ و اہل بیت کی روایات میں تاکید، خصوصاً اہل سنت کی کتابوں میں آپ کی قبر پاک کی زیارت کے سلسلے میں معصومین کی سفارشات، آنحضرت کی بلندی مقام کی نشاندہی اور آپ کے پاک مرقد کی زیارت کے سنت ہونے کو روز روشن کی طرح واضح کرتی ہیں لیکن افسوس کہ ان روایات سے چشم پوشی کی گئی ہے۔

اس فصل میں حضرت پیغمبر اکرمؐ، امام موسیٰ کاظمؑ امام علی رضاؑ، امام محمد تقیؑ اور امام علی نقیؑ سے منقول گیارہ احادیث جو اہل سنت کی کتابوں میں مذکور ہیں ان کی طرف اشارہ کیا جائے گا۔

## پیغمبر اکرمؐ کی نگاہ میں

۱- حاکم نیشاپوری شافعی اپنی سند کے ساتھ حضرت امام رضاؑ سے روایت نقل کرتے ہیں:

”روى عن الامام عليّ الرضا عن آباءه عن النبيّ انه قال : ستدفن

بضعه منى بحراسان ، مازارها مكروبّ الأنفس اللّه كرمته ولا مدنيّ إلا

عَفَرَ اللَّهُ ذُنُوبَهُ“ (۱)

حضرت امام رضا سے روایت ہے کہ پیغمبر اکرمؐ نے فرمایا: عنقریب میرے بدن کا کلہا سر زمین خراسان میں دفن ہوگا، جو کوئی مشکلوں میں گرفتار شخص اس کی زیارت کرے گا خداوند عالم اس کی مشکلوں کو برطرف فرمائے گا اور جو کوئی گنہگار اس کی زیارت کرے گا خداوند عالم اس کے گناہوں کو بخش دے گا۔

۲- حاکم نیشاپوری شافعی نے اپنی اسناد کے ساتھ امام جعفر صادق سے، انہوں نے اپنے آباء و اجداد سے، انہوں نے امیر المؤمنین سے اور آپؐ نے پیغمبر اکرمؐ سے روایت نقل کی ہے کہ حضور انورؐ نے ارشاد فرمایا:

”سُتْدَفِنُ بِضَعَةِ مَنَىٰ بِخِرَاسَانَ ، لَا يَزُورُهَا مُؤْمِنٌ إِلَّا أَوْحَبَ اللَّهُ لَهُ

الْحَنَّةَ وَحَرَّمَ جَسَدَهُ عَلَى النَّارِ“۔ (۲)

شیعہ می میڈیا

(۱) جوینی شافعی: فرائد السمطين في فضائل المرتضى والبتول والسطين والائمة من ذرقتهم، ج ۲، ص ۱۹۰، ح ۳۶۷ نقل از تاریخ نیشاپور، حاکم نیشاپوری شافعی۔ قدوزی حنفی: ینایج المودة لذوی القربى، ج ۲، ص ۳۳۱۔

(۲) جوینی شافعی: فرائد السمطين في فضائل المرتضى والبتول والسطين والائمة من ذرقتهم، ج ۲، ص ۱۸۸، ح ۳۶۳ نقل از تاریخ نیشاپور، حاکم نیشاپوری شافعی۔

عنقریب میرے بدن کا ایک ٹکڑا سر زمین خراسان میں دفن ہوگا جو مومن بھی اس کی زیارت کو جائے گا خداوند عالم اس پر جنت کو واجب کر دے گا اور اس کے بدن پر آتش دوزخ کو حرام کر دے گا۔

۳- عایشہ سے روایت ہے کہ رسول خدا نے فرمایا:

”من زار ولدی بطوس فَإِنَّمَا حَجَّ مَرَّةً ، قَالَتْ مَرَّةً ؟ فَقَالَ مَرَّتَيْنِ ، قَالَتْ : مَرَّتَيْنِ ؟ فَقَالَ : ثَلَاثَ مَرَّاتٍ . فَسَكَنْتُ عَائِشَةَ ، فَقَالَ : وَلَوْ لَمْ تَسْكُنِي لَبَلَّغْتُ إِلَيَّ سَبْعِينَ“۔ (۱)

جو شخص میرے بیٹے کی طوس میں زیارت کرے گا گویا اس نے ایک حج انجام دیا ، عایشہ نے کہا: ایک حج؟ پیغمبر اکرم نے فرمایا: دو حج، عایشہ نے کہا دو حج؟ آپ نے فرمایا: تین حج۔ عایشہ خاموش ہو گئیں، رسول اکرم نے ارشاد فرمایا: اگر خاموش نہ ہوتیں تو میں ستر حج تک بیان کر دیتا۔

اس روایت میں اگر غور و فکر کیا جائے تو معلوم ہوگا کہ عایشہ کے لیے حضرت امام رضا کی شخصیت اور طوس کا علاقہ اتنا مانوس اور مشخص و واضح تھا کہ کلمہ ”ولدی“ و ”طوس“ کے معنی کے بارے میں کوئی سوال نہیں کیا بلکہ آپ کی زیارت کے ثواب کے

(۱) قدوزی حنفی: بیابج المدودۃ لذوی القربی، ج ۲، ص ۳۳۱۔

بارے میں تعجب کیا۔ (۱)

## حضرت امام موسیٰ کاظمؑ کی نگاہ میں

۴- حاکم نیشاپوری شافعی اپنی اسناد کے ساتھ بیان کرتے ہیں کہ راوی کا بیان

ہے کہ میں نے حضرت امام موسیٰ کاظمؑ کو فرماتے ہوئے سنا:

”مَنْ زَارَ قَبْرَ وَوَلَدِي عَلِيٍّ كَانَ لَهُ عِنْدَ اللَّهِ سَبْعِينَ حَجَّةً، ثُمَّ قَالَ وَرَبِّ

حَجَّةٍ لَأَتَقَبَّلَ - مَنْ زَارَهُ أَوْ بَاتَ عِنْدَهُ لَيْلَةً كَانَ كَمَنْ زَارَ أَهْلَ السَّمَوَاتِ وَ

إِذَا كَانَ يَوْمُ الْقِيَامَةِ، وَجَدَ مَعْنَا زَوَّارِ آمَنَتِنَا أَهْلَ الْبَيْتِ وَأَعْلَاهُمْ دَرَجَةٌ وَ

أَفْرَبَهُمْ حَيَوَةَ زَوَّارٍ وَوَلَدِي عَلِيٍّ“۔ (۲)

جو شخص بھی میرے بیٹے علیؑ کی قبر کی زیارت کرے گا خداوند عالم اس کو ستر حج کا

ثواب عطا کرے گا، پھر فرمایا اور نہ معلوم کتنے حج ہیں کہ جو قبول حق بھی نہیں ہوتے۔ جو

شخص ان کی قبر کی زیارت کرے یا ایک رات ان کی قبر کے قریب گزارے وہ ایسے ہے

(۱) ممکن ہے کہ رسول اکرمؐ سے سوال کیا ہو لیکن روایت کا اگلا حصہ حذف ہو گیا ہے یا راوی نے ذکر

نہیں کیا ہے۔

(۲) جو بی شافعی: فرائد المسطین فی فضائل المرتضیٰ والتول والاسطین والائمة من ذرہم، ج ۳، ص

۱۹۳، ج ۱، نقل از تاریخ نیشاپور، حاکم نیشاپوری شافعی۔

گویا تمام اہل آسمان کی زیارت کی ہے اور جب قیامت کا دن برپا ہوگا ہم آئمہ اہل بیتؑ کے زائرین کو دیکھیں گے کہ وہ ہمارے اطراف میں ہیں لیکن میرے بیٹے علی کے زائر کا مرتبہ بلند تر اور حیات معنوی کے لحاظ سے نزدیک تر ہوگا۔

## حضرت امام علی رضا کی نگاہ میں

۵۔ جوینی شافعی اپنی اسناد کے ساتھ فضال سے روایت نقل کرتے ہیں:

”سَمِعْتُ عَلِيَّ بْنَ مُوسَى الرضا عليه التحية والثناء - و جاءه رجلٌ فقال له : يا بنَ رسولِ الله رأيتُ رسولَ الله في المنام كأنه يقول لى : كيف أنتم اذا دُفِنَ فى أرضِكُم بضعَتى و استحفظتُم و ديعتى و عُيِبَ فى تُرابِكُم لَحْمى - فقال له الرضا: أنا المدفونُ فى أرضِكُم و أنا بضعَةُ نبيكُم و أنا السَّوْدِيعةُ و اللَّحْمُ ، مَنْ زارنى وهو يعرف ما اوجبَ الله من حقى و طاعتى ، فأنا و أبائى شفعاؤهُ يومَ القيامةِ و مَنْ كُنَّا شفعاؤهُ نجا، ولو كانَ عليه مثلُ وِزر الثَّقَلَيْنِ الحسنِ و الإِسنِ“ - (۱)

(۱) جوینی شافعی: فرائد السمطين فى فضائل الرضى والبتول والسبطین والأئمة من ذرئتهم، ج ۲، ص ۱۹۱، ح ۴۶۸، نقل از تاریخ نیشاپور، حاکم نیشاپوری شافعی۔ اور دیکھیے:- خواند امیر شافعی: تاریخ حبیب السیر فی اخبار افراد بشر، ج ۲، ص ۸۶۔ نجفی اصفہانی حنفی: وسیلة الخادم الی الخدم و شرح صلوات چہادہ معصوم، ص ۲۲۳۔

حضرت علی بن موسیٰ الرضا علیہ التحیۃ والثناء سے سنا کہ ایک شخص آپ کی خدمت میں حاضر ہوا اور امام سے عرض کی: اے فرزند رسول میں نے حالت خواب میں پیغمبر اکرمؐ کو دیکھا کہ آپ فرما رہے ہیں: تمہاری حالت کیا ہوگی جب میرے بدن کا ٹکڑا تمہاری سرزمین میں دفن ہوگا، میری امانت تمہارے سپرد کی جائے گی اور تمہاری مٹی میں میرے گوشت کا ٹکڑا غائب ہوگا؟۔ امام رضاؑ نے جواب دیا: میں وہی شخص ہوں کہ جو تمہاری سرزمین میں دفن ہوگا اور میں تمہارے رسولؐ کے بدن کا ٹکڑا اور میں ہی وہ امانت ہوں کہ جو شخص بھی خدا کی طرف سے واجب کردہ میری اطاعت اور میرے حق کی معرفت کے ساتھ میری زیارت کرے گا تو میں اور میرے آباء و اجداد روز قیامت اس شخص کی شفاعت کریں گے اور جس شخص کی ہم شفاعت کریں وہ یقیناً نجات پائے گا چاہے اس کے گناہ جن انس کے گناہوں کے برابر ہی کیوں نہ ہوں۔

حضرت امام رضاؑ مذکورہ واقعہ کی تائید میں حضرت پیغمبر اکرمؐ سے روایت نقل فرماتے ہیں:

”وَلَقَدْ حَدَّثَنِي أَبِي، عَنْ جَدِّي، عَنْ أَبِيهِ، عَنْ آبَائِهِ، أَنَّ رَسُولَ اللَّهِ ﷺ قَالَ: مَنْ رَأَى فِي مَنَامِهِ فَقَدْ رَأَى، فَإِنَّ الشَّيْطَانَ لَا يَتَمَثَّلُ فِي صُورَتِي وَلَا فِي صُورَةِ وَاحِدٍ مِنْ أَوْصِيَائِي، أَنْ الرُّؤْيَا الصَّادِقَةُ جُزْءٌ مِنْ سَبْعِينَ جُزْءًا مِنْ

مِنَ النَّبِیَّةِ“۔ (۱)

حضرت امام رضاؑ نے اپنے اجداد طاہرینؑ سے اور انہوں نے حضرت رسول اکرمؐ سے روایت نقل کی ہے کہ آپؐ فرماتے ہیں: جو کوئی بھی مجھے خواب میں دیکھے اس نے واقعاً مجھے خواب میں دیکھا ہے چونکہ شیطان میری صورت میں اور میرے اوصیاء کی صورت میں نہیں آسکتا، سچا خواب، نبوت کے ستر اجزاء میں سے ایک جزء ہے۔

اس روایت کی بنیاد پر تمام وہ خواب کہ جو اس قسم کے ہوں یعنی رسول اکرمؐ یا آپؐ کے کسی جانشین کو دیکھا ہو وہ حجیت رکھتے ہیں۔

۶۔ حاکم نیشاپوری شافعی نے اپنی اسناد کے ساتھ نقل کیا ہے حضرت امام علی بن

موسیٰ الرضّانے فرمایا:

”إِنِّي مَقْتُولٌ مَسْمُومٌ مَدْفُونٌ بِأَرْضِ غَرْبِيَّةٍ ، أَعْلَمُ ذَلِكَ بَعْدَ عَهْدِهِ  
السَّيِّئِ أَبِي عَنِ أَبِيهِ عَنِ آبَائِهِ عَنِ عَلِيِّ بْنِ أَبِي طَالِبٍ عَنِ رَسُولِ اللَّهِ ، أَلْفَمَنْ  
زَارَنِي فِي غُرْبَتِي كُنْتُ أَنَا وَأَبَائِي شَفَعَاؤُهُ يَوْمَ الْقِيَامَةِ ، وَمَنْ كُنَّا شَفَعَاؤُهُ نَجَا  
وَلَوْ كَانَ عَلَيْهِ مِثْلُ وَزْرِ الثَّقَلَيْنِ“۔ (۲)

(۱) جوینی شافعی: فرائد السمطين في فضائل الرضی والبتول والسطين والائمة من ذرّيهم، ج ۲، ص

۱۹۱، ج ۳۶۸۔

(۲) منابع فوق، ج ۲، ص ۱۹۲، ج ۳۶۹۔

میں زہر سے مقتول اور سر زمین غربت کا مدفون ہوں، میں اس عہد سے واقف ہوں کہ یہ مجھ سے میرے باپ نے اور ان سے ان کے آباء و اجداد نے، ان سے علیؑ ابن ابی طالبؑ نے اور آپؐ سے رسول اکرمؐ نے عہد کیا ہے، آگاہ ہو جاؤ کہ جو شخص بھی عالم غربت میں میری زیارت کرے گا میں اور میرے آباؤ اجداد اس کے شفیع ہوں گے اور جس کے ہم شفیع ہوں اس کی نجات یقینی ہے، چاہے اس کے گناہ جن و انس کے گناہوں کی برابر ہوں۔

جوینی نے اس روایت کو بہت زیادہ تعجب کے ساتھ اس طرح یاد کیا ہے:

”کرامةٌ یا لها من کرامة باهرة! و بشارة لشفاعة الذنوب ماحية

غافرة“۔ (۱)

واہ! کیا کرامت ہے، نورانی کرامت اور بشارت ہے گناہوں کی بخشش کے

لیے۔

۷۔ حاکم نیشاپوری شافعی اپنی اسناد کے ساتھ نقل کرتے ہیں کہ حضرت امام رضاؑ

نے فرمایا:

(۱) (وئی شافعی: فرائد السمطين فی فضائل المرتضى والجنود والائمة من ذرّتهم، ج ۲، ص



”من زارنی علی بُعد داری أتیتہ یومَ القیامۃ فی ثلاثۃ مواطنَ حتی  
أحلّصہ من أہوالہا: اذا تطایرتِ الکُتُبُ یمیناً و شمالاً، و عند الصراطِ و  
عند المیزان“۔ (۱)

جو شخص عالم غربت میں میری زیارت کے لیے آئے گا میں روز قیامت تین  
مقامات پر اس کی فریاد رسی کو پتھریوں گا: اس وقت کہ جب نامہ اعمال داہنے و بائیں ہاتھ  
میں دیئے جائیں گے، پل صراط سے گذرتے وقت اور جب اعمال تولے جائیں گے۔  
۸- اسی طرح حاکم نیشاپوری شافعی نے اپنی اسناد کے ساتھ حضرت امام رضا  
کے خادم یا سر سے روایت نقل کی ہے، امام رضا نے فرمایا:

”لَا تَشُدُّ الرَّحَالُ إِلَى شَيْءٍ مِنَ الْقُبُورِ إِلَّا إِلَى قُبُورِنَا، أَلَا وَآتَى مَقْتُولٌ  
بِالسُّمِّ ظَلَمًا وَ مَدْفُونٌ فِي مَوْضِعٍ غُرْبَةٍ، فَمَنْ شَدَّ رَحْلَهُ إِلَى زِيَارَتِي اسْتَجِيبَ  
دَعَائِهِ وَ عَفِرَ ذُنُوبُهُ“۔ (۲)

(۱) جوینی شافعی: فرائد السمطين في فضائل الرضى والبتول والسطين والائمة من ذرّتهم، ج ۲، ص  
۱۹۵، ۲۷۲۔

(۲) جوینی شافعی: فرائد السمطين في فضائل الرضى والبتول والسطين والائمة من ذرّتهم، ج ۲، ص  
۲۱۸، ۲۹۲۔

ہم اہل بیت کی قبروں کی زیارت کے علاوہ کسی کی بھی قبر کی زیارت کے لیے رخت سفر باندھنا صحیح نہیں ہے، آگاہ ہو جاؤ کہ میں زہر سے قتل کیا جاؤں گا اور عالم غربت میں دفن کیا جاؤں گا، پس جو بھی میری زیارت کے لیے رخت سفر باندھے گا اس کی دعا مستجاب ہوگی اور اس کے گناہ بخش دیئے جائیں گے۔

۹- محمد خواجہ پارسای بخاری حنفی کہتے ہیں کہ جس وقت مامون عباسی نے دھمکی کے ساتھ امام رضا کو ولایت عہدی کے قبول کرنے پر مجبور کیا تب امام رضا نے مامون سے مخاطب ہو کر فرمایا:

”وَاللّٰهِ! لَقَدْ حَدَّثَنِي أَبِي عَنْ آبَائِهِ عَنِ رَسُولِ اللّٰهِ: اَتَى اُحْرَجُ مِنَ الدُّنْيَا قَبْلَكَ مَظْلُومًا، تُبْكِي عَلَيَّ مَلَائِكَةُ السَّمَاوَاتِ وَالْاَرْضِ، وَ اُدْفَنُ فِي اَرْضِ الْغُرْبَةِ“۔ (۱)

خدا کی قسم! میرے والد بزرگوار نے اپنے آباء و اجداد سے انہوں نے رسول خدا سے نقل فرمایا ہے کہ میں تجھ سے پہلے اس دنیا سے مظلومیت کے عالم میں رخصت ہو جاؤں گا، آسمان و زمین کے فرشتے مجھ پر گریہ کناں ہوں گے اور سر زمین غربت میں دفن کیا جاؤں گا۔

(۱) قدوزی حنفی: بیابیع المودۃ لذوی القربی، ج ۳، ص ۱۶۷، نقل از فصل الخطاب لوصول الاحباب، خواجہ پارسای بخاری حنفی۔

## حضرت امام محمد تقیؑ کی نگاہ میں

۱۰- حاکم نیشاپوری شافعی نے اپنی اسناد کے ساتھ روایت نقل کی ہے کہ حضرت

امام محمد تقیؑ نے فرمایا:

”مَنْ زَارَ قَبْرَ أَبِي غَفَرَ اللَّهُ لَهُ مَا تَقَدَّمَ مِنْ ذَنْبِهِ وَ مَا تَأَخَّرَ، وَ إِذَا كَانَ

يَوْمَ الْقِيَامَةِ يُنْصَبُ لَهُ مَنبَرٌ بِجِذَاءِ مَنبَرِ رَسُولِ اللَّهِ حَتَّى يَفْرُغَ اللَّهُ مِنْ

حِسَابِ عِبَادِهِ“۔ (۱)

جو شخص بھی میرے والد گرامی کی قبر اطہر کی زیارت کرے خداوند عالم اس کے

گذشتہ اور آئندہ گناہوں کو بخش دے گا اور جب قیامت کا دن طلوع ہوگا تو اس کا

مقام رسول خداؐ کے منبر کے سامنے ہوگا یہاں تک کہ خداوند عالم تمام اہل عالم کے

حساب سے فارغ ہو جائے۔

## حضرت امام علی نقیؑ کی نگاہ میں

۱۱- حاکم نیشاپوری شافعی نے اپنے اسناد کے ساتھ صقر بن دلف سے روایت

نقل کی ہے کہ وہ کہتے ہیں کہ میں نے امام علی نقیؑ سے سنا کہ آپ نے فرمایا:

(۱) جوینی شافعی: فرائد السمطين في فضائل الرضا واليهول والاسطين والائمة من ذررتهم، ج ۲، ص

۱۹۵، ج ۳، ۴، نقل از تاریخ نیشاپور، حاکم نیشاپوری شافعی۔

”مَنْ كَانَتْ لَهُ إِلَى اللَّهِ حَاجَةٌ فَلْيُزِرْ قَبْرَ جَدِّ الرِّضَا بِطُوسٍ، وَهُوَ عَلَى غَسَلٍ وَيُصَلِّ عِنْدَ رَأْسِهِ رَكَعَتَيْنِ وَيَسْأَلُ اللَّهَ تَعَالَى حَاجَتَهُ فِي قُنُوتِهِ، فَإِنَّهُ يُسْتَجَابُ لَهُ مَا لَمْ يَسْأَلْهُ فِي مَاثِمٍ أَوْ قَطِيعَةٍ رَحِمٍ، وَإِنْ مَوْضِعَ قَبْرِهِ لَبُقْعَةٌ مِنْ بُقَاعِ الْجَنَّةِ، لَا يَزُورُهَا مُؤْمِنٌ إِلَّا أَعْتَقَهُ اللَّهُ مِنَ النَّارِ وَأَدْخَلَهُ الدَّارَ“۔ (۱)

جس شخص کو کوئی حاجت پیش آئے وہ طوس میں میرے جد بزرگوار حضرت امام رضا کی قبر کی زیارت کرے، اس حال میں کہ غسل کئے ہوئے ہو، آپ کے سر ہانے دو رکعت نماز بجالائے اور نماز کے قنوت میں پروردگار سے اپنی حاجت طلب کرے۔ وہ دعاؤں کے مستجاب ہونے کا مقام ہے بشرطیکہ اس کی دعا قطع رحم یا گناہ کے سلسلے میں نہ ہو، جس مکان میں امام رضا مدفون ہیں وہ جنت کے ٹکڑوں میں سے ایک ٹکڑا ہے۔ اس مقام کی جو مومن بھی زیارت کرے گا خداوند عالم اس کو جہنم سے آزاد کرے گا اور جنت میں داخل کرے گا۔

(۱) جوینی شافعی: فرائد السمطين فی فضائل المرتضى والتول والسطین والائمة من ذرہم، ج ۲، ص ۱۹۳، ج ۲۷۰، نقل از تاریخ نیشاپور، حاکم نیشاپوری شافعی۔

حصہ مقررہ بیڑا ڈاٹ کام

## دوسری فصل

شہید ملٹی امریٹیا

زیارت اہل سنت کی نظر میں



حضرت امام علی رضاؑ اپنی بابرکت زندگی میں بہت زیادہ فضائل و کرامات رکھتے تھے کہ جن میں نقطہ اوج و کمال وہ وقت ہے کہ جب آپ نیشاپور میں وارد ہوئے اور آپ کی قدم بوسی کے لیے اس علاقے کے علماء اور اہل سنت آپ کے مرکب و سواری کی خاک پا سے متبرک ہوئے۔ (۱)

لیکن یہ کرامات و برکات فقط آپ کی نورانی زندگی ہی سے مخصوص نہ تھیں بلکہ شہادت کے بعد بھی علماء اہل سنت کی تصریح کے مطابق حضرت امام رضاؑ کی قبر مبارک اسی تیسری، چوتھی صدی سے آج تک علماء اہل سنت کے توسل و زیارت کا مقام رہا ہے اور تمام لوگ اس روضہ مبارک سے شفا حاصل کرتے ہیں، انہیں کے بیانات کے مطابق لوگوں کی زیارت و توسلات میں ہر سال اضافہ ہوتا جا رہا ہے۔

---

(۱) حضرت امام رضاؑ کا شہر نیشاپور میں ورود اور علماء و اہل سنت عوام کے برتاؤ کے سلسلے میں اور زیادہ معلومات کے لیے دیکھیے۔ محمد حسن طہسی: حدیث سلسلۃ الذہب بہ روایت اہل سنت

گویا جو روایات حضرت پیغمبر اکرمؐ اور آپ کے اہل بیت علیہم السلام کی جانب سے حضرت امام رضاؑ کے روضہ مبارکہ کی زیارت، اور آپ کی مظلومیت و غربت کے سلسلے میں وارد ہوئی ہیں، سبب قرار پائیں کہ آپ کے مرقد مطہر کی طرف لوگوں کا سیل رواں ہو اور رسول اکرمؐ کے جگر گوشہ اور پارہ تن کے خصوصی احترام کا سبب بنے۔

یہ بیانات اس مسئلہ کو بھی روز روشن کی طرح واضح کر دیتے ہیں کہ اہل بیت علیہم السلام کی قبور کی زیارت ایک تاکید شدہ سنت نبوی ہے جو وہابیت کے بے بنیاد توہمات پر خط بطلان کھینچتا ہے۔

### چوتھی صدی ہجری

۱- ابو بکر بن خزیمہ شافعی (۱) (۳۱۱ھ) اور ابو علی ثقفی شافعی (۲) (۳۲۸ھ)۔

(۱) ابن خزیمہ، اہل سنت کے نزدیک ایک خاص اہمیت و مقام کے حامل ہیں اس طرح کہ ان کو "شیخ الاسلام، امام الامۃ، حافظ، حجت، فقیہ، بے نظیر اور سنت رسول کو زندہ کرنے والا جیسے القاب و الفاظ سے نوازا جاتا ہے۔ اور علم، حدیث، فقہ و اتقان میں ان کی مثالیں دی جاتی ہیں (ذہبی شافعی سیر اعلام البلاء، ج ۱۳، ص ۳۶۵-۳۷۷)۔

(۲) ابو علی ثقفی کو "امام، محدث، فقیہ، علامہ، شیخ خراسان، خراسان میں مدرس فقہ شافعی، اپنے زمانے میں مخلوق پر اللہ کی حجت جیسے الفاظ و القاب سے یاد کیا جاتا ہے کہ جو ان کی عظمت و اہمیت پر دلالت کرتا ہے (ذہبی شافعی سیر اعلام البلاء، ج ۱۳، ص ۲۸۰-۲۸۲)۔



حاکم نیشاپوری شافعی کا بیان ہے:

”سمعتُ محمد بن المؤمل بن حسن بن عیسیٰ یقول: خرجنا مع إمام أهل الحديث أبي بكر بن خزيمة و عدیله أبی علی الثقفی مع جماعةٍ من مشایخنا، وهم إذ ذاك متوافرون إلی زیارة قبر علی بن موسی الرضا بطوس، قال: فرأيتُ من تعظیمه (ابن خزيمة) لئلك البقعة و تواضعه لها و تضرعه عندها ما تحیرنا“۔ (۱)

حاکم کا بیان ہے کہ میں نے محمد بن مؤمل سے سنا وہ کہتا ہے کہ ہم ایک روز اہل حدیث کے امام ورہبر ابو بکر بن خزیمہ و ابو علی ثقفی اور دیگر اپنے اساتید و بزرگوں کے ہمراہ حضرت امام علی رضا کے مرقد مبارک پر زیارت کے لیے گئے، وہ لوگ شہر طوس میں آپ کی زیارت کے لیے بہت زیادہ جاتے تھے، محمد بن مؤمل کا بیان ہے کہ ابن خزیمہ کا حضرت رضا کی قبر مبارک پر گریہ و زاری اور توسل و احترام و تواضع اس قدر زیادہ تھا کہ ہم سب لوگ تعجب و حیرت میں پڑے ہوئے تھے۔

اس سے بھی زیادہ حیرت انگیز راوی کا یہ جملہ ہے کہ جو مذکورہ روایت کا تسلسل ہے لیکن افسوس کہ بہت سے مؤرخین و محدثین نے اس کو نقل نہیں کیا، راوی کا بیان ہے:

(۱) جوینی شافعی: فرائد السطین فی فضائل الرضا و البقول و السطین و الآئمة من ذرہم، ج ۲، ص

۱۹۸، ج ۳۷۷، نقل از تاریخ نیشاپور، حاکم نیشاپوری شافعی۔

”ذالك بمشهدٍ من عدّةٍ من آلِ السلطانِ و آلِ شاذانِ ابنِ نعيمِ و آلِ الشنقشيينِ و بحضرةِ جماعةٍ من العلويةِ من اهلِ نيسابور و هراة و طوس و سرخس ، فدّونوا شمائلَ ابي بكرِ محمد بنِ اسحاق عندِ الزيارةِ و فرحوا و تصدّقوا شكراً لله على ما ظهر من امام العلماءِ عندَ ذلكِ الامامِ و المشهدِ و قالوا يا جمعهم : لو لم يعلم هذا الامامُ انه سنةٌ و فضيلةٌ لما فعل هذا -“ (۱)

راوی کہتا ہے کہ حضرت امام علی رضا کے مرقد مطہر پر ابن خزیمہ کا یہ گریہ وزاری اور احترام و تواضع اور تعظیم، سلطان کے خاندان کے حضور اور خاندان شاذان و خاندان شنقشیں نیز نیشاپور، ہرات و سرخس کے شیعوں و علویوں کے سامنے انجام پایا اور سب نے ابن خزیمہ کی یہ حرکات و سکنات کو جو انہوں نے حضرت امام رضا کے روضہ مبارکہ پر انجام دیں، دیکھا اور مثبت و ضبط کیا۔ ابن خزیمہ کی اس روش اور آنحضرت کی قبر مطہر کی زیارت سے تمام افراد بہت خوش ہوئے نیز امام العلماء کی اس روش پر خوشی اور شکر خدا میں صدقات دیئے اور سب نے بیک زبان یہ کہا کہ اگر یہ کام (اہل بیت کی قبروں کے سامنے گریہ وزاری، احترام و تواضع اور تعظیم) سنت نہ ہوتا اور فضیلت نہ رکھتا تو کبھی بھی ابن خزیمہ اس طرح انجام نہ دیتے۔

(۱) جوینی شافعی: فرائد السمطين في فضائل المرتضى والتبوت والسبلين والائمة من ذرّتهم، ج ۲، ص

## ۲- ابن حبان ہستی شافعی (۱) (۳۵۳ھ) :-

”علی بن موسیٰ الرضا أبو الحسن من سادات أهل البيت و عقلائہم و حُلَّةِ الهاشمیین و نُبلایہم ، یجبُ أن یُعتبرَ حدیثہ اذا رُوِيَ عنہ ۔  
 - قد زرتہ (قبرہ) مراراً کثیرة و ما حَلَّتْ بی شدَّةٌ فی وقتِ مقامی بطوس  
 فزرتُ قبرَ علی بن موسی الرضا ، صلوات اللہ علی جدِّہ و علیہ ، و دعوتُ  
 اللہ إزالتها عنی إلا استُجِيبَ لی ، زالت عنی تلك الشدَّةُ و هذا شیءٌ جرَّبتہ  
 مراراً فوجدتہ كذلك ، أماننا اللہ علی محبَّةِ المصطفى و أهلِ بیته“ - (۲)

(۱) ابن حبان ہستی شافعی اہل سنت کے نزدیک ایک خاص اہمیت و مقام کے حامل ہیں اس طرح کہ ان کو امام، علامہ، حافظ، شیخ خراسان، علم فقہ، لغت و حدیث کا ستون اور عقلاء و رجال سے تعبیر کیا جاتا ہے۔ (سمعی شافعی: الانساب ج ۲، ص ۲۰۹۔ ذہبی شافعی: سیر اعلام النبلاء، ج ۱۶، ص ۹۲۔ صفدی شافعی: الوافی بالوفیات، ج ۲، ص ۳۱۷۔ سبکی شافعی: الطبقات الشافعیۃ الکبریٰ، ج ۳، ص ۱۳۱۔ ابن تغری حنفی: انجوم الزاہرہ فی ملوک مصر و قاہرہ، ج ۳، ص ۳۳۲) جب کہ یہ بات بھی واضح رہے کہ ابن حبان وہ شخص ہے کہ جس نے اپنی کتاب الثقات میں فرزند رسول خدا امام حسین کے قاتل یزید بن معاویہ کو افراد ثقہ میں سے شمار کیا ہے! (ابن حبان ہستی شافعی: الثقات، ج ۲، ص ۳۰۶) اور اسی شخص نے امیر المومنین کے اصحاب کو اپنی کتاب الحجر و جین میں ضعفاء و متروکین میں سے شمار کیا ہے (الحجر و جین، ج ۱، ص ۲۲۲، و ۲۶۶ و ۲۹۸۔ ج ۲، ص ۱۷۶)۔

(۲) ابن حبان ہستی شافعی: کتاب الثقات، ج ۸، ص ۳۵۷۔

حضرت ابوالحسن علی بن موسی الرضا، اہل بیت کے بزرگان و عقلاء اور ہاشمی خاندان کے بزرگوں اور شرفاء میں سے ہیں، جب ان سے کوئی روایت نقل ہو تو اس پر اعتبار کرنا واجب ہے۔۔۔ میں نے کئی مرتبہ ان کی قبر مطہر کی زیارت کی ہے۔ اور شہر طوس میں میرے قیام کے دوران جب کبھی بھی مجھ پر کوئی مشکل پڑی تو میں نے حضرت علی بن موسی رضا - آپ اور آپ کے جد بزرگوار پر خدا کا درود و سلام ہو۔ کی قبر پاک کی زیارت کی اور خداوند عالم کی بارگاہ میں اپنی مشکل کے حل کے لیے دعا مانگی تو میری دعا مستجاب ہوگئی اور وہ مشکل حل ہوگئی، یہ تجربہ میں نے وہاں پر کئی مرتبہ کیا اور ہر مرتبہ ایسا ہی ہوا۔ خداوند عالم ہمیں محبت رسول و آل رسول پر موت عطا کرے۔

۳- محمد بن علی بن سہل شافعی (۱) (۲۰۵ھ)۔

(۱) محمد بن علی بن سہل، شافعی مذہب کے بزرگوں میں سے ہیں ان کی شخصیت کے بارے میں ذہبی شافعی نے اس طرح تحریر کیا ہے "العلامة، شيخ الشافعية --- وهو من اصحاب السجوة" یہی ذہبی، حاکم نیشاپوری شافعی سے محمد بن علی بن سہل شافعی کے بارے میں اس طرح نقل کرتا ہے: "كان اعراب الاصحاب بالمذهب و ترتيبه" وہ مذہب اور اس کی ترتیب میں تمام علماء سے زیادہ عقلمند شخص ہے۔ دیکھیے :- ذہبی شافعی: سیر اعلام النبلاء، ج ۱۶، ص ۳۳۶-۳۳۷۔

### حاکم رقمطراز ہیں:

”سمعتُ أبا الحسن محمد بن علي بن سهل الفقيه يقول: ما عرض لي مُهمُّ من أمر الدين والدنيا ، ففصدتُ قبرَ الرضا لتلك الحاجة ، ودعوتُ عندَ القبرِ إلَّا قُضيت لي تلكَ الحاجةُ ، وفرَّجَ اللهُ عني ذلكَ المُهمَّ - - وقد صارت إليَّ هذه العادةُ أن أخرجَ إليَّ ذلكَ المشهدِ في جميع ما يعرضُ لي ، فإنه عندي مُجربٌ“ - (۱)

میں نے ابوالحسن محمد بن علی بن سہل فقیہ سے سنا وہ کہتے ہیں کہ مجھ کو جب کبھی بھی کوئی دینی یا دنیوی مشکل پیش آئی میں نے اس حاجت کی طلب کے لیے حضرت علی رضا کی قبر مطہر کا ارادہ کیا اور آپ کی قبر کے قریب جا کر دعا کی وہ حاجت برآئی اور خداوند عالم نے میری وہ مشکل آسان کر دی۔۔۔ یہ میری عادت بن چکی تھی کہ میں ہر مشکل مسئلہ میں آپ کی زیارت کے لیے جاتا اور حاجت طلب کرتا اور یہ چیز میرے نزدیک تجربہ شدہ ہے۔

(۱) جوینی شافعی: فرائد السمطين في فضائل الرضا والتول والاسطين والآئمة من ذرئتهم، ج ۲، ص ۳۹۶، ۳۹۷، نقل از تاریخ نیشاپور، حاکم نیشاپوری شافعی۔

## پانچویں صدی ہجری

۳- حاکم نیشاپوری شافعی (۱) (۴۰۵ھ)۔

”وقد عرفنى الله من كرامات التربة حير كرامة، منها: انى كنت متقراً لا اتحرك الا بجهد فخرجت وزرت و انصرفت الى نوقان بحقين من كرايس، فاصبحت من الغد بنوقان وقد ذهب ذلك الوجع و انصرفت سالماً الى نيسابور“۔ (۲)

خداوند عالم نے مجھے اس تربت اقدس اور قبر مطہر کی کئی کرامات دکھائیں جن میں سے ایک یہ ہے کہ جب میں جوڑوں کی خشکی و درد میں مبتلا ہوا اور بڑی مشکل سے چلتا پھرتا تھا تو گھر سے باہر آیا اور حضرت کی قبر پاک کی زیارت کی اور ٹاٹ کی جوتیاں پہن کر پایادہ نوقان پہنچا رات وہیں گذاری صبح نمودار ہوئی تو میرا تمام درد ختم ہو چکا تھا اور میں صحیح و تندرست نیشاپور واپس آیا۔

(۱) ذہبی شافعی ان کے بارے میں کہتے ہیں ”الامام، الحافظ، الساقط، العلامہ، شیخ المحدثین۔۔۔ کان من بحور العلم“ میراعلام العلاماء، ج ۱۷، ص ۱۶۳-۱۶۵۔ سکی شافعی کا بیان ہے ”کان اماما جلیلا و حافظا حفیلا، اتفق علی امامته و جلالته و عظیم قدره“ الطبقات الشافعیۃ الکبری، ج ۳، ص ۱۵۶، نمبر ۳۲۸۔

(۲) جوینی شافعی: فرائد السمطين فی فضائل الرضى والبتول والسطين ولائمة من ذرہم، ج ۲، ص ۲۲۰، ج ۳۹۶، نقل از تاریخ نیشاپور، حاکم نیشاپوری شافعی۔

حاکم نیشاپوری شافعی اپنے مذکورہ کلام کے ساتھ اہل سنت کے بزرگوں کے آنحضرتؐ کے دربار میں شفا پانے کو بطور شہادت پیش کرتے ہیں اور ان کے اعترافات کا ذکر کرتے ہیں کہ جن میں سے ہم بعض کی طرف اشارہ کریں گے۔

۵- ایک مصری مسافر بنام حمزہ:

حاکم نیشاپوری نے اپنی اسناد کے ساتھ ذکر کیا ہے:

”كُنْتُ بَمَرْوِ الرُّودِ، فَلِيقْتُ بِهَا رَجُلًا مِنْ أَهْلِ مِصْرَ مُحْتَازًا اسْمُهُ حَمْزَةُ، وَقَدْ ذَكَرَ أَنَّهُ خَرَجَ مِنْ مِصْرَ زَائِرًا لِمَشْهَدِ الرِّضَا بِطُوسَ، وَ (ذَكَرَ) أَنَّهُ لَمَّا دَخَلَ الْمَشْهَدَ كَانَ قُرْبَ غُرُوبِ الشَّمْسِ فَرَارَ (الْإِمَامَ) وَصَلَّى وَلَمْ يَكُنْ (فِي) ذَلِكَ الْيَوْمِ زَائِرًا غَيْرُهُ، فَلَمَّا صَلَّى الْعَتَمَةَ أَرَادَ عَادِمُ الْقَبْرِ أَنْ يُخْرِجَهُ (أ) وَيُعَلِّقَ عَلَيْهِ الْبَابَ، فَسَأَلَهُ أَنْ يُعَلِّقَ عَلَيْهِ الْبَابَ وَيَدَعَهُ فِي الْمَسْجِدِ لِيُصَلِّيَ فِيهِ، فَإِنَّهُ جَاءَ مِنْ بَلَدٍ شَامِيعٍ، وَلَا يُخْرِجُهُ، فَإِنَّهُ لَا حَاجَةَ لَهُ فِي الْخُرُوجِ، فَتَرَكَهُ وَعَلَّقَ عَلَيْهِ الْبَابَ، فَإِنَّهُ كَانَ يُصَلِّيَ وَحَدَّهُ إِلَى أَنْ أَعْيَا، فَجَلَسَ وَوَضَعَ رَأْسَهُ عَلَى رِكْبَتَيْهِ لِيَسْتَرِيحَ سَاعَةً، فَلَمَّا رَفَعَ رَأْسَهُ رَأَى فِي الْجِدَارِ مُوَاجَهَ وَجْهِهِ رُقْعَةً عَلَيْهَا هَذَانِ الْبَيْتَانِ:

من سره أن يرى قبراً برؤيته

يُفْرَجُ اللَّهُ عَمَّنْ زَارَ (ه)

فَلِيَاثِ ذَالْقَبْرِ إِنَّ اللَّهَ أَسْكَنَهُ

سَلَالَةً مِنْ رَسُولِ اللَّهِ مُتَّجِبَهُ

قال: فَقُمْتُ وَأَخَذْتُ فِي الصَّلَاةِ إِلَى وَقْتِ السَّحْرِ، ثُمَّ جَلَسْتُ  
كَجَلَسْتِي الْأُولَى وَوَضَعْتُ رَأْسِي عَلَى رِجْلَيْ، فَلَمَّا رَفَعْتُ رَأْسِي لَمْ أَرَ  
عَلَى الْجِدَارِ شَيْئاً -

و كَانَ الَّذِي رَأَاهُ مَكْتُوباً رَطْباً، كَأَنَّهُ كُتِبَ فِي تِلْكَ السَّاعَةِ - قَالَ  
فَانْفَلَقَ الصَّبْحُ وَفُتِحَ الْبَابُ وَخَرَجَ مِنْ هُنَاكَ - (۱)

میں مرورود میں تھا کہ حمزہ نامی ایک مصری مسافر سے ملاقات ہوئی اس نے کہا  
کہ وہ مصر سے حضرت امام رضا کی بارگاہ کی زیارت کے ارادے سے طوس میں آیا ہے  
اور کہا کہ جیسے ہی اس روضے میں وارد ہوا غروب آفتاب کا وقت قریب تھا، حضرت کی  
قبر مطہر کی زیارت کی اور نماز پڑھی، اس روز اس کے علاوہ کوئی اور زائر نہ تھا، جب نماز  
عشاء سے فارغ ہوا تو خادم قبر نے چاہا کہ اس کو روضے سے باہر نکال دے اور دروازہ  
بند کر دے اس نے خادم سے چاہا کہ اس کو روضے کے اندر ہی بند کر دے اس کو باہر نہ  
نکالے چونکہ وہ دور سے آیا ہے اور اس کو باہر کوئی کام بھی نہیں ہے، پس خادم نے اس کو  
وہیں چھوڑ دیا اور روضے کو بند کر کے چلا گیا وہ تنہا مشغول نماز رہا یہاں تک کہ تھک گیا  
اور اپنے سر کو اپنے گھٹنوں پر رکھ کر آرام کرنے لگا،

(۱) جوینی شافعی: فرائد السمطين في فضائل الرضى والبتول والسطين والائمة من ذرّتهم، ج ۲، ص

۱۹۶، ج ۳۳، نقل از تاریخ نیشاپور، حاکم نیشاپوری شافعی۔



جب سرکواٹھایا تو اپنے سامنے کی دیوار پر دیکھا جس پر مندرجہ ذیل دو شعر لکھے ہوئے تھے:

من سرّہ أن یری قبراً برؤیتہ      يُفرّجُ اللہ عمّن زارَ (ہ) مُکرّہ

فلیأت ذالقبر إن اللّٰہ اسکنہ      سُلالةٌ من رسولِ اللّٰہ مُنتخبہ

(جو شخص اس قبر کی زیارت کرنے سے خوشحال ہوتا ہے خداوند عالم اس کی تمام پریشانیوں کو دور کر دیتا ہے پس اس صاحب قبر کے پاس آؤ کہ اس کو خداوند متعال نے یہاں سکونت عطا کی ہے اور یہ اللہ کے رسول کا منتخب و سلالہ پاک ہے)۔

حمزہ مصری کا بیان ہے کہ میں کھڑا ہوا اور نماز میں مشغول ہو گیا یہاں تک کہ سحر ہو گئی اور میں پھر تھک گیا اپنے سر کو اپنے گھٹنوں پر رکھا اور بیٹھ گیا پھر جب میں نے اپنے سرکواٹھایا تو دیکھا کہ وہ تحریر شدہ اشعار دیوار پر نہیں ہیں۔ جبکہ وہ تحریر تازہ و روشنائی سے لکھی ہوئی تھی گویا کہ اسی وقت کسی نے تحریر کی ہے۔ اس کا کہنا کہ صبح ہوئی دروازہ کھلا اور وہ باہر نکلا۔

۶- محمد بن قاسم شافعی:

جوینی شافعی نے اپنی اسناد کے ساتھ محمد بن قاسم نیشاپوری سے نقل کیا ہے:

”سمعتُ الشیخَ ابا الحسنِ محمد بن القاسمِ الفارسی بنیساہور

قال: كنتُ (أنکر) علی من قصد المشہد بطوس للزیارة! وأصررتُ علی

هذا الإنکار، فاتفق أنى رأیت لیلۃ، فیمایری النائم کأنی بطوس فی المشہد

(و) رَأَيْتُ رَسُولَ اللَّهِ قَائِمًا وَرَأَى صَنْدُوقَ الْقَبْرِ يَصَلِّي فَسَمِعْتُ هَاتِفًا

من فوق و (هو) يُنْشِدُ و يقول:

من سرّهُ أَنْ يَرَى قَبْرًا بِرُؤْيَيْهِ يُفْرَجُ اللَّهُ عَمَّنْ زَارَ (ه) كُرْبَهُ

فَلِيَاثِ ذَا الْقَبْرِ إِنْ اللَّهُ أَسْكَنَهُ سُلَالَةً مِنْ رَسُولِ اللَّهِ مُتَّجِبِهِ

و كان يشيرُ في الخطابِ إلى رسولِ اللهِ قال : فاستيقظتُ من نومِي

كأني غريقٌ في العرقِ فناديْتُ غلامِي يُسْرِجُ دَابَّتِي فِي الْحَالِ فَرَكِبْتُهَا وَ

قصدتُ الزيارةَ وَ تَعَوَّدْتُ فِي كُلِّ سَنَةٍ مَرَّتَيْنِ ، قلتُ : أروى هذه الرؤيا وَ

جميعَ مروياتِ السُّلَالَةِ أَبِي الْحَسَنِ مَكِّي بن منصور بن علان الكرجي ، عن

الشيخ محيى الدين عبد المحيى بن أبي البركات الحرابي إجازةً بروايته عن

الإمام محمد الدين يحيى بن الربيع بن سليمان بن حراز الواسطي إجازةً عن

أبي زرعة طاهر بن محمد بن طاهر بن عليّ المقدسي ، عنه إجازةً “ - (۱)

محمد بن قاسم کا کہنا ہے کہ میں ان لوگوں میں سے تھا کہ جو حضرت امام رضا کی

زیارت کے قائل نہ تھے اور لوگوں کو آپ کی زیارت سے منع کرتا تھا، ایک شب خواب

دیکھا کہ میں مشہد میں ہوں اور حضرت امام رضا کی قبر مطہر کے پاس حضرت پیغمبر اکرم

(۱) جوینی شافعی: فرائد المسلمین فی فضائل الرضی والتول والاسطین والائمة من ذرئہم، ج ۲، ص

۱۹۷، ج ۵۷۵ نقل از تاریخ نیشاپور، حاکم نیشاپوری شافعی۔

نماز میں مشغول ہیں اسی وقت اچانک ایک آواز سنی کہ کوئی کہہ رہا ہے:  
جو شخص چاہتا ہے کہ کسی قبر کو دیکھے اور اس کی زیارت کرے کہ خداوند عالم اس  
کی مشکلات کو برطرف کر دے تو اس صاحب قبر کے پاس آے، خداوند عالم نے اس کو  
یہ مقام عطا فرمایا ہے کہ یہ رسول خدا کے سلالہ و ذریت اور منتخب افراد میں سے ہے۔  
اس وقت پیغمبر اکرم کی طرف اشارہ تھا۔

محمد بن قاسم کا بیان ہے کہ میں خواب سے اٹھا تو پسینے میں شرابور تھا میں نے اسی  
وقت اپنے غلام کو آواز دی اور کہا ابھی میری سواری کو آمادہ کرو، میں سوار ہوا اور زیارت  
کو نکل پڑا، اس کے بعد میں ہر سال دو مرتبہ حضرت کی زیارت کو آتا ہوں۔  
میں نے اس خواب اور تمام مرسلات سلارابی الحسن مکی بن منصور بن علان کرجی  
کوشخ محی الدین عبدالمحی بن ابی البرکات حربی کے ذریعے کہ جن کو اجازہ روایت حاصل  
ہے امام مجد الدین یحییٰ بن ربیع بن سلیمان بن حزار واسطی سے اور خود ان کو اجازہ حاصل  
ہے ابو زر عطاہر بن محمد بن طاہر بن علی مقدسی سے، نقل کیا ہے۔

۷۔ فخر الدین ادیب ہندی شافعی:

جوینی شافعی کہتے ہیں:

”لقد أنشدنا الإمامَ الفاضلَ الحسنُ الأَخلاقِ والشَّمائلِ فخرُ الدینِ  
هبةُ اللّٰهِ بنِ مُحَمَّدِ بنِ مُحَمَّدِ بنِ مُحَمَّدِ الأَدیبِ الحندی رَحْمَةُ اللّٰهِ تَعَالَى ، لِنَفْسِهِ  
بِالْمَشْهَدِ الْمُقَدَّسِ الرضوی علی مشرفِهِ السَّلامِ فی زیارتنا الأُولی لها،

جعلها لله مبرورةً وفي صحائف الأعمال المقبولة مسطورةً:

أيا من مناه رضى ربه تهيأ وإن منكراً الحسنى لام

فزر مشهداً للامام الرضا على بن موسى عليه السلام۔ (۱)

ہمارے لیے فاضل ارجمند رہبر خوش اخلاق و خوب صورت و خوب سیرت فخر الدین ہبۃ اللہ بن محمد بن محمود ادیب جندی نے - خدا ان پر رحمت نازل فرمائے - ہماری مشہد مقدس رضوی - اس صاحب قبر پر درود و سلام ہو - کی پہلی زیارت میں کہ خداوند اس کو نیک قرار دے اور اعمال مقبولہ میں سے شمار فرمائے - اس طرح شعر لکھے:

اے وہ شخص کہ جس کی آرزو خداوند عالم کی رضایت و خوشنودی ہے، آمادہ رہ، یہ واضح رہے کہ اچھائیوں کے منکر کی ملامت ہوتی ہے لہذا حضرت امام علی بن موسی الرضا کے روضہ مبارکہ کی زیارت کر۔

۸- ابو نصر مؤذن نیشاپوری شافعی:

جوینی شافعی نے ابو نصر مؤذن نیشاپور سے نقل کیا ہے:

”أصابتنى علةٌ شديدةٌ نُقلَ فيها لسانى فلم أقدر منها على الكلام،

(۱) جوینی شافعی: فرائد السمتین فی فضائل الرضی والتجول والسبلین ولائمة من ذرقتهم، ج ۲، ص

۱۹۸، ج ۶، نقل از تاریخ نیشاپور، حاکم نیشاپوری شافعی۔

فَحَطَرَ بِبَالِي زِيَارَةَ الرِّضَاعِيهِ السَّلَامِ وَالدَّعَا عِنْدَهُ وَالتَّوَسَّلَ بِهِ إِلَى  
 اللَّهِ تَعَالَى ، لِيُعَافِيَنِي ، فَخَرَجْتُ زَائِرًا وَزُرْتُ الرِّضَا وَقُمْتُ عِنْدَ رَأْسِهِ وَ  
 صَلَّيْتُ رَكَعَتَيْنِ ، وَكُنْتُ فِي الدَّعَا وَالتَّنَضُّعِ مُسْتَشْفِعًا صَاحِبَ الْقَبْرِ إِلَى  
 اللَّهِ عَزَّوَجَلَّ ، أَنْ يُعَافِيَنِي مِنْ عَلَّتِي وَيَحُلَّ عُقْدَةَ لِسَانِي إِذْ ذَهَبَ بِي النُّوْمُ  
 فِي سَجُودِي ، فَرَأَيْتُ فِي مَنَامِي كَأَنَّ الْقَبْرَ قَدْ انْفَرَجَ فَخَرَجَ مِنْهُ رَجُلٌ أَدِيمٌ  
 كَهَيْلِ شَدِيدِ الْأُدْمَةِ فَدَنَا مِنِّي فَقَالَ : يَا أَبَا النَّضْرِ! قُلْ "لَا إِلَهَ إِلَّا اللَّهُ" قَالَ :  
 فَأَوْمَأْتُ إِلَيْهِ كَيْفَ أَقُولُ ذَلِكَ وَ لِسَانِي مُنْعَلِقٌ؟ فَصَاحَ عَلَيَّ صَبِيحَةً وَقَالَ :  
 تُنَكِّرُ لِلَّهِ الْقُدْرَةَ ؟ قُلْ : "لَا إِلَهَ إِلَّا اللَّهُ" قَالَ : فَانطَلَقَ لِسَانِي فَقُلْتُ : "لَا إِلَهَ إِلَّا  
 اللَّهُ" وَ رَجَعْتُ إِلَى مَنْزِلِي رَاجِعًا وَ كُنْتُ أَقُولُ : "لَا إِلَهَ إِلَّا اللَّهُ" وَلَمْ يَنْعَلِقْ  
 لِسَانِي بَعْدَ ذَلِكَ" - (۱)

میں ایک بہت سخت بیماری میں مبتلا ہوا کہ جس کے اثر سے میری زبان بند ہو گئی  
 اور گفتگو کرنے پر قادر نہ رہا، میرے ذہن میں خیال آیا کہ حضرت امام رضا کی زیارت کو  
 جاؤں اور آپ کی قبر کے پاس نماز پڑھ کر دعا کروں۔

(۱) جوینی شافعی: فرائد السمطين في فضائل الرضا والتول والاسطين والائمة من ذرهم، ج ۲، ص

۲۱۷، ج ۳۹۱، نقل از تاریخ نیشاپور، حاکم نیشاپوری شافعی۔

حضرت کو وسیلہ قرار دوں کہ خداوند عالم مجھے اس بیماری سے نجات دے، میں زیارت کی نیت سے نکلا اور حضرت کی زیارت سے مشرف ہوا آپ کے سر ہانے کھڑے ہو کر دو رکعت نماز پڑھی، اسی دوران خداوند عالم سے گریہ زاری کی حالت میں صاحب قبر کا واسطہ دے کر دعا مانگتا رہا اور شفا طلب کرتا رہا کہ پروردگار مجھے اس بیماری سے شفا عطا فرمائے اور میری زبان کی گرہ کو کھول دے کہ اچانک مجھے حالت سجدے میں نیند آگئی، میں نے خواب میں دیکھا کہ گویا چاند شق ہوا، اس میں سے ایک انتہائی خوبصورت بزرگ برآمد ہوئے اور میرے قریب آ کر کہا اے ابو نصر کہو: "لَا إِلَهَ إِلَّا اللَّهُ" میں نے ہاتھ سے اشارہ کیا کہ میں یہ کلمہ کیسے کہہ سکتا ہوں میں گونگا ہوں بول نہیں سکتا وہ بزرگ سخت لہجے میں بولے کہ تم قدرت خدا سے انکار کر رہے ہو کہو "لَا إِلَهَ إِلَّا اللَّهُ" اچانک میری زبان کھل گئی اور میں نے کہا "لَا إِلَهَ إِلَّا اللَّهُ" تب میں خداوند عالم کے شکرانے کے طور پر مشہد سے اپنے گھر نیشاپور تک پیدل آیا اور تمام راستے میری زبان پر یہی کلمہ تھا "لَا إِلَهَ إِلَّا اللَّهُ" وراس کے بعد کبھی بھی میری زبان بند نہ ہوئی۔

۹- ایک نامعلوم شخص

حاکم نیشاپوری شافعی اپنی اسناد کے ساتھ نقل کرتے ہیں:

”سمعتُ رجلاً ذہبَ عنی اسمُه عندَ قبرِ الرضا (بقول: کنتُ) أفکرُ  
فی شرفِ القبرِ و شرفِ من توارى فیہ فتخالَج فی قلبی الإنکارُ علی بعضِ  
من بہا فضربتُ بیدی الی المصحفِ مُتغَالاً، فخرجتَ هذه الآیة ﴿و  
یَسْتَنْبِؤُكَ أَحَقُّ هُوَ قُلْ إی وَ رَبِّی إِنَّهُ لَحَقٌّ﴾ (سورہ یونس (۱۰) آیت  
۵۳) حتّی ضربتُ ثلاثَ مرّاتٍ فخرَج فی کلّھا هذه الآیة“۔ (۱)

ایک مرد سے کہ جس کا نام میرے ذہن سے نکل گیا ہے سنا کہ جو قبر امام رضا  
کے نزدیک کھڑا ہوا کہہ رہا تھا کہ میں اس قبر اور صاحب قبر کی عظمت و شرافت و بزرگی  
کے بارے میں سوچتا تھا کہ میرے دل میں صاحب قبر کے متعلق کچھ چیزوں کے  
بارے میں شک و شبہ ہوا اور ان کا انکار کر بیٹھا لہذا میں نے قرآن کریم سے تفأل و  
استخارہ کیا تو یہ آیت آئی کہ ”تجھ سے سوال کرتے ہیں کہ کیا وہ حق ہے تو کہہ دے کہ  
ہاں خدا کی قسم وہ حق ہے“۔

یہاں تک کہ میں نے تین مرتبہ قرآن سے فال و استخارہ کیا ہر مرتبہ یہی آیت

آئی۔

(۱) جوینی شافعی: فرائد السملین فی فضائل الرضی والبتول والائمة من ذرّتهم، ج ۲، ص

۲۱۸، ج ۳۹۳، نقل از تاریخ نیشاپور، حاکم نیشاپوری شافعی۔

۱۰- زید فارسی:

حاکم نیشاپوری شافعی اپنی اسناد کے ساتھ زید فارسی سے نقل کرتے ہیں:

”كُنْتُ بَمَرِّ الرُّوْدِ مَنْقَرَسًا مَدَّةَ سَنَتَيْنِ لَا أَقْدِرُ أَنْ أَقَوْمَ قَائِمًا وَلَا أَنْ  
أُصَلِّيَ قَائِمًا، فَأُرِيْتُ فِي الْمَنَامِ: أَلَا تَمَرُّ بِقَبْرِ الرِّضَا وَتَمْسُحُ رَجْلَيْكَ بِهِ وَ  
تَدْعُو اللَّهَ تَعَالَى عِنْدَ الْقَبْرِ حَتَّى يَذْهَبَ مَا بَكَ؟ (قال) فَأَكْتَرَيْتُ (دَابَّةً) وَجِئْتُ  
إِلَى طُوسَ وَ مَسَحْتُ رَجْلِي بِالْقَبْرِ وَ دَعَوْتُ اللَّهَ عَزَّ وَجَلَّ فَذْهَبَ عَنِّي ذَلِكَ  
النَّقْرَسَ وَ الْوَجَعَ فَأَنَا هَاهُنَا مِنْذُ سَنَتَيْنِ وَ مَا نَقْرَسْتُ“۔ (۱)

میں مروروں میں تھا کہ مرض نقرس (جوڑوں کے درد) میں مبتلا ہوا یہاں تک کہ  
مجھ سے کھڑا بھی نہیں ہو جاتا تھا اور کھڑے ہو کر نماز بھی نہیں پڑھ سکتا تھا کہ ایک شب  
مجھے خواب میں بشارت ہوئی کہ قبر امام رضا پر کیوں نہیں جاتا اور ان کی قبر سے اپنے  
آپ کو کیوں مس نہیں کرتا اور خدا سے آپ کی قبر مبارک کے پاس اور ان کو واسطہ قرار  
دے کر کیوں دعا نہیں کرتا تا کہ یہ مشکل حل اور مرض دور ہو جائے، پس میں نے ایک  
جانور سواری کے لیے کرائے پر لیا اور طوس پہنچا اپنے آپ کو حضرت کی قبر مطہر سے مس  
کیا اور خداوند عالم سے دعا مانگی تو مجھ سے وہ مرض نقرس (جوڑوں کا درد) ختم ہو گیا اور  
میں دو سال سے یہاں پر ہوں بالکل درو نہیں ہے۔

(۱) جوینی شافعی: فرائد السمطين في فضائل الرضا والبتول والسطين والائمة من ذرقتهم، ج ۲، ص

۲۱۹، ج ۳۹۳، نقل از تاریخ نیشاپور، حاکم نیشاپوری شافعی۔



۱۱- حمویہ بن علی:

اسی طرح حاکم نیشاپوری شافعی اپنی اسناد کے ساتھ حمویہ بن علی سے نقل کرتے

ہیں:

”كُنْتُ مَعَ حَمَوِيَهْ يَبْلُخِ فَرَكِبَ يَوْمًا وَاَنَا مَعَهُ فَبَيْنَا نَحْنُ فِي سُوْقِ بَلُخِ اِذْ رَأَيْ حَمَوِيَهْ رَجُلًا فَوَكَّلَ بِهِ وَاَقَالَ : اِحْمَلُوهُ اِلَى الْبَابِ ثُمَّ عِنْدَ اِنْصِرَافِهِ اَمْرًا بِاحْتِضَارِ حِمَارَةٍ فَارَةٍ وَاَسُفْرَةٍ وَاَجْنَبَةٍ وَاَمَاتِي دَرَهْمًا ، فَلَمَّا اُحْتَضِرَ قَالَتْ : هَاتُوا الرَّجُلَ ، فَجِئْتُ بِهِ ، فَلَمَّا وَقَفَ بَيْنَ يَدَيْهِ ، قَالَتْ : قَدْ صَفَعْتَنِي صَفْعَةً وَاَنَا اَقْتَضْتُهَا مِنْكَ الْيَوْمَ ! (۱) تَذَكَّرُ الْيَوْمَ الَّذِي زُرْنَا جَمِيعًا قَبْرَ الرِّضَا فِدَعَوْتَ اَنْتَ وَاَقَالَ : اَللّٰهُمَّ ! ارْزُقْنِي حِمَارًا وَاَمَاتِي دَرَهْمًا سُفْرَةً فِيهَا جَنْبَةٌ وَاَجْبِزَةٌ ، وَاَقَالَ اَنَا اَللّٰهُمَّ ! ارْزُقْنِي قِيَادَةَ خِرَاسَانَ ، فَصَفَعْتَنِي وَاَقَالَ : لَا تَسْأَلْ مَا لَا يَكُوْنُ ، فَالْاَنَ قَدْ بَلَغْنِي اللّٰهُ عَزَّوَجَلَّ ، مَا مَوْلَى وَاَبْلَغَكَ مَا مَوْلَكَ وَاَلصَّفْعَةُ لِي عَلَيْكَ“۔ (۱)

میں حمویہ کے ساتھ شہر بلخ میں تھا، ایک روز ہم دونوں سوار ہوئے اور بازار بلخ میں پہنچے، حمویہ نے ایک شخص کو دیکھا اور حکم دیا کہ اس کو پکڑ لو اور دربار میں لے چلو،

(۱) جوینی شافعی: فرائد السمطين في فضائل الرضى والتول والسطين والائمة من ذررتهم، ج ۲، ص

۲۲۰، ج ۳۹۵، نقل از تاریخ نیشاپور، حاکم نیشاپوری شافعی۔

پھر دربار سے پلٹتے وقت حکم دیا کہ ایک اچھا گدھا، ایک روٹی اور پنیر کے ساتھ دسترخوان اور دوسو درہم لے کر آؤ، جب یہ چیزیں مہیا ہو گئیں تو دستور دیا کہ اس شخص کو حاضر کرو، جب اس شخص کو لایا گیا اور وہ سامنے کھڑا ہوا تو حمویہ نے اس سے کہا کہ تو نے ایک روز میرے ایک طمانچہ مارا تھا اور آج میں تجھ سے اس کا بدلہ لوں گا۔ کیا تجھے یاد ہے کہ ہم سب ایک ساتھ حضرت امام رضاؑ کی زیارت کو گئے ہوئے تھے جب ہم نے زیارت کی تو تو نے خدا سے دعا کی کہ پروردگار! مجھے ایک گدھا، دوسو درہم اور روٹی و پنیر کے ساتھ دسترخوان عطا فرما، اور میں نے دعا کی، پروردگار! مجھے خراسان کی حکومت نصیب فرما۔ تو نے میرے طمانچہ مارا اور کہا کہ جو کام نہیں ہو سکتا اس کی دعا نہ کرو، جبکہ اب خداوند عالم نے مجھے اس مقام پر پہنچا دیا ہے اور تیرے لیے بھی تیری خواہش کو پورا کر دیا ہے، اب میرا ایک طمانچہ تیرے اوپر باقی ہے۔

۱۲- ابو حسین بن ابی بکر شافعی:

حاکم نیشاپوری شافعی کہتے ہیں:

”سمعتُ أبا الحسين بن أبي بكرٍ الفقيه يقول: قد أحابَّ اللهُ لي في كلِّ دعوةٍ دعوتُهُ بها عند مشهدِ الرضا، حتَّى إنِّي دعوتُ اللهُ (ان يرزقني ولدًا) فَرَزَقْتُ وُلدًا بعدَ الإياسِ منه“۔ (۱)

(۱) جوینی شافعی: فرائد السمتین فی فضائل المرتضیٰ والبتول والسبتین والائمة من ذرّتهم، ج ۲، ص

۲۳۰، ج ۳۹۸، نقل از تاریخ نیشاپور، حاکم نیشاپوری شافعی۔

ابوالحسین بن ابی بکر فقیہ سے میں نے سنا اس نے کہا: میں نے خداوند عالم سے حضرت امام رضاؑ کے جواریں جو بھی دعا مانگی وہ مستجاب ہوئی یہاں تک کہ میں نے کافی مایوسی کے بعد خداوند عالم سے بیٹے کی دعا کی تو خداوند عالم نے وہ بھی مستجاب فرمائی اور مجھ کو نعمت فرزند سے سرفراز فرمایا۔

### آٹھویں صدی ہجری

۱۳- ذہبی شافعی (۲۸۷ھ)

وہ سلفی مذہب (وہابیت) پر اعتقاد رکھنے کے باوجود بھی حضرت امام رضاؑ کے روضہ مبارکہ کے زائرین کے بارے میں رقمطراز ہیں:

”و لعلی بن موسیٰ مشہد بطوس یقصدونہ بالزیارة“۔ (۱)

حضرت امام علی بن موسیٰ الرضاؑ کی شہر طوس میں بارگاہ ہے کہ لوگ وہاں زیارت کے لیے جاتے ہیں۔

”ولہ مشہد کبیر بطوس یزار“۔ (۲)

(۱) ذہبی شافعی: سیر اعلام النبلاء، ج ۹، ص ۳۹۳۔

(۲) ذہبی شافعی: العصر فی خبر من غبر، ج ۱، ص ۲۶۶۔

شہر طوس میں آپ کی بہت بڑی آرامگاہ ہے کہ جس کی زیارت کی جاتی ہے۔  
حضرت امام موسیٰ کاظم کی اولاد کا ذکر کرتے ہوئے جب امام رضاؑ پر پہنچتے ہیں  
تو کہتے ہیں:

”و لولیدہ علی بن موسیٰ مشہدٌ عظیمٌ بطوس“۔ (۱)

اور آپ کے فرزند گرامی علی بن موسیٰ کی شہر طوس میں عظیم بارگاہ ہے۔  
۱۳ - صفدی شافعی (۶۳۷ھ):

وہ بھی مختصراً لیکن جامع انداز میں یوں کہتے ہیں:

”۔۔۔ و دُفِنَ بطوس و قبرہ مقصودٌ بالزیارة“۔ (۲)

اور آپ کو شہر طوس میں دفن کر دیا گیا اور آپ کی قبر کی زیارت کی جاتی ہے۔  
۱۵ - محمد بن عبداللہ ابن بطوطہ مراکشی (۷۷۹ھ):

جیسا کہ پہلے ذکر ہو چکا ہے کہ ان کا بیان بھی یہی ہے کہ حضرت امام رضاؑ کی  
قبر مطہر عامہ و خاصہ کے لیے زیارت گاہ ہے۔ (۳)

(۱) ذہبی شافعی: سیر اعلام النبلاء، ج ۶، ص ۲۷۳۔

(۲) صفدی شافعی: الوافی بالوفیات، ج ۲۲، ص ۲۳۹۔

(۳) ابن بطوطہ مراکشی: تحفة النظار فی غرائب الامصار، معروف بہ رحلة ابن بطوطہ، ص ۴۰۱۔

## نویں صدی ہجری

۱۶- عطاء اللہ بن فضل اللہ شیرازی (۸۰۳ھ):

وہ حضرت امام رضاؑ کی بارگاہ کو تمام زائرین کا ملجأ و مأویٰ جانتے ہیں چاہے وہ زائرین کسی بھی طبقہ و قوم و قبیلہ کے ہوں لہذا کہتے ہیں:

علی بن موسیٰ الرضاؑ لوگوں سے خود انہی کی زبان میں گفتگو فرماتے تھے اور آپ گفتگو کرنے میں بہترین سخنور اور عقلمند ترین فرد تھے اور سب کی زبانوں کو خود اہل زبان سے بہتر جانتے تھے۔۔۔ مشہد مقدس اور آپ کا مرقد منور تمام طبقات اور پوری دنیا کے زائرین کا مرکز و ملجأ و مأویٰ ہے۔ (۱)

## دسویں صدی ہجری

۱۷- میر محمد بن سید برہان الدین خواوند شاہ معروف بہ میر خواند شافعی

(۹۰۳ھ):

وہ بھی تعجب خیز عبارات میں تحریر کرتا ہے کہ حضرت امام رضاؑ کی قبر پاک کے زائرین نہ فقط ایران بلکہ روم و ہندوستان اور دنیا کے گوشے گوشے سے آتے ہیں۔ لہذا رقمطراز ہے:

(۱) عطاء اللہ بن فضل اللہ شیرازی: روضۃ الاحباب، ج ۳، ص ۳۳۔ دیکھیے:- امیر احمد حسین بہادر

ذکر احوال علی بن موسی الرضا رضی اللہ عنہما۔ مشہد مقدس اور حضرت امام رضاؑ (کہ جو بطور مطلق بغیر کسی قید کے امام ہیں) کا مرقہ، ایران کا مرکز اور اہل طریقت کے ہر چھوٹے و بڑے کی منزل مقصود ہے، امت اسلامی کے تمام فرقے اور بنی آدم کے تمام طبقات پوری دنیا میں دور دراز سے جیسے روم، ہندوستان اور ہر طرف سے ہر سال اپنے وطن سے ہجرت کر کے، دوستوں و عزیز واقارب کو چھوڑ کر آتے ہیں اور اپنی آبرو مند پیشانی کو آپؑ کی چوکھٹ پر رکھتے ہیں اور زیارت کے مراسم و قبر کا طواف انجام دیتے ہیں، اس عظیم نعمت الہی کو دنیا و آخرت کا سرمایہ جانتے ہیں۔ حضرت امام ابو الحسن علی بن موسی الرضاؑ کے مناقب و مآثر اور فضائل اس سے کہیں زیادہ ہیں کہ بشری علم ان کا احاطہ کر سکے، اس مقام پر چند سطروں میں ارباب سعادت کے عظیم رہبر کے خوارق العادۃ و عجیب و غریب واقعات میں سے کچھ کی طرف اشارہ پر اکتفا کرتے ہیں

پھر آپ کے مناقب و کرامات کو ذکر کرتے ہیں اور آخر میں کہتے ہیں کہ امام رضاؑ سے بہت زیادہ واقعات منقول ہیں کہ جو آپ کی عظمت اور کرامات و مناقب کی وسعت پر دلالت کرتے ہیں۔ (۱)

(۱) خواند امیر شافعی: تاریخ روضۃ الصفا، ج ۳، ص ۳۶ و ۵۲۔

### ۱۸- فضل اللہ بن روز بہان نجفی اصفہانی حنفی (۱۹۲۷ھ):

وہ بھی عظیم عبارات اور بہت زیادہ احترام کے ساتھ حضرت امام رضا کے مرقد مطہر کی توصیف کرتے ہیں اور اس کے قیامت تک کے لیے ”کعبۂ آمال و تمام جاجتمندوں کے لیے بچاء و مأوی“ ہونے کا عقیدہ رکھتے ہیں۔ لہذا کہتے ہیں:

زیارت قبر مکرم و مرقد معظم حضرت امام آئمۃ الہدی، سلطان الانس و الجن، امام علی بن موسی الرضا کاظم بن جعفر الصادق بن محمد الباقر بن علی زین العابدین بن الحسین الشہید بن علی المرتضیٰ - صلوات اللہ و سلامہ علی سیدنا محمد و آلہ الکرام، سیما الآیۃ النظام ستۃ آباءہ کلہم افضل من یشرب صوب الغمام - (درود و سلام ہو ہمارے سید و سردار حضرت محمد اور آپ کی آل پاک پر خصوصاً امام رضا کے چھ آباء و اجداد پر جو کہ نظام کائنات کی نشانی ہیں اور وہ کائنات کی ہر شے سے افضل ہیں)

(آپ کی زیارت) آپ کے دوستوں کے لیے اکسیر اعظم اور دل و جان کی زندگی کی باعث ہے تمام عالم کی آپ کی بارگاہ میں رفت و آمد باعث برکت بلکہ صدق دل سے یوں کہا جائے کہ اشرف منازل ہے، یہ وہ مقام ہے کہ جہاں ہر وقت تلاوت قرآن مجید ہوتی رہتی ہے لہذا کہا جاسکتا ہے کہ اسلام کی عظیم ترین عبادت گاہوں میں سے ایک ہے، وہ عظیم مرقد کسی وقت بھی نیاز مندوں کی عبادت و اطاعت سے خالی نہیں ہوتا اور اس طرح کیوں نہ ہو کہ وہ اس امام برحق کی آرام گاہ ہے کہ جو علوم نبوی کا مظہر،

مصطفوی صفات کا وارث، امام برحق و راہنمائے مطلق اور صاحب زمان  
امامت، وارث نبوت اور محکم و استوار حق و حقیقت ہے۔

ہزار دفتر اگر در مناقبش گویند

ہنوز رہ بہ کمال علی نشاید برد

(اگر آپ کے مناقب و فضائل میں ہزار دیوان بھی بھر جائیں تو بھی آپ کے  
کمال تک رسائی کے لیے کافی راہ باقی ہے)۔

میرا پہلے حضرت امام رضا کی زیارت کا قصد تھا تب یہ قصیدہ لکھا تھا کہ جس کے  
درج کرنے کے لیے یہ مقام مناسب ہے۔

لہذا اس عبارت کے تسلسل میں ایک قصیدہ بعنوان ”قصیدہ در منقبت امام  
ثامن، ولی ضامن، امام ابوالحسن علی بن موسی الرضا صلوات اللہ وسلامہ علیہ“ آپ کی  
مدح و ثناء میں تحریر کرتے ہیں۔۔۔ (۱) **سیدیا**  
دوسری جگہ پر کہتے ہیں:

”اللّٰهُمَّ وَصَلِّ وَسَلِّمْ عَلٰی الْاِمَامِ الثَّامِنِ ، السَّيِّدِ الْحَسَنِ ، السَّنْدِ  
الْبَرْهَانِ ، حَمَّةِ اللّٰهِ عَلٰی الْاِنْسِ وَ الْجَانِّ الَّذِي هُوَ لَجُنْدِ الْاَوْلِيَاءِ سُلْطَانٌ ،

(۱) نجفی اصفہانی حنفی: مہمانامہ بخارا، ص ۳۳۶۔



صاحبِ المروءة و الجود و الاحسان ، المتلائمی فیہ انوارُ النبی عند  
 عین العیان ، رافع معالم التوحید و ناصب ألویة الایمان ، الراقی علی  
 درجات العلم و العرفان ، صاحب منقبة قوله صلى الله عليه وآله وسلم  
 ستدفن بضعة منی بارض خراسان ، المستخرج بالحفر و الجامع ما یكون و  
 ما كان المقبول فی شرف آباءہ ستة آباءہ کلہم افضل من شرب صوب  
 الغمام ، المقتدی برسول اللہ فی کل حال و فی کل شأن ابی الحسن علی  
 بن موسی الرضا ، الامام القائم الثامن الشهيد بالسّم فی الغمّ و البؤس  
 المدفون بمشهد طوس “۔ (۱)

پروردگارا! درود و سلام بھیج آٹھویں امام پر کہ آنحضرت اہل نیک سیرت و نیک  
 خلقت کے سید و سردار ہیں، محکم دلیل و تمام جن و انس پر اللہ کی رحمت ہیں یہ اولیا الہی  
 کے لشکر کے سلطان و بادشاہ ہیں، صاحب جود و سخا و مروت و احسان ہیں، آپ کے  
 وجود مبارک میں پیغمبر اکرمؐ کے انوار بزرگوں کی آنکھوں کے حضور درخشندہ ہیں، آپ  
 پر چم توحید کو سر بلند کرنے والے اور ایمان کے علم کو نصب کرنے والے ہیں،

(۱) نجفی اصفہانی حنفی: وسیلۃ الخادم الی الخلد و م در شرح صلوات چہادہ معصوم، ص ۲۲۳۔

آپ علم و عرفان کے بالاترین درجات میں سیر کرنے والے ہیں، آپ حضرت رسول اکرمؐ کی اس فرمائش کے مصداق ہیں: ”میرے بدن کا کلکڑا خراسان کی سرزمین میں مدفون ہوگا“ آپ علم جفر و جامع کو ایجاد کرنے والے اور علم ماکان و مایکون (ماضی، حال و مستقبل کا علم) رکھنے والے ہیں، آپ وہ ہیں کہ جن کے آباء و اجداد کا شرف یہ ہے کہ آپ کے چھ آباء وہ ہیں کہ جو ہر اس چیز سے کہ جس نے آسمانی پانی نوش فرمایا، افضل ہیں (گویا نیوں سے افضل ہیں)، آپ ہر حال ہر کام اور ہر امر میں رسول خداؐ کی اقتداء کرنے والے ہیں آپ ابوالحسن علی بن موسیٰ الرضاؑ، امام قائم ثامن ہیں، آپ کو زہد عفا سے عالم غربت میں شہید کیا گیا اور شہر طوس میں دفن کیا گیا۔

”اللہمَّ ارزقنا بلطفک و فضلک و کرمک و امتنانک، زیارۃ قبرہ المقدس و مرقدہ المؤمنس و اغفرلنا ذنوبنا و اقض جمیع حاجاتنا ببرکتہ۔  
اللہمَّ صلّ علی سیدنا محمد و آل سیدنا محمد سیمما الامام المحدثی اَبی الحسن علی بن موسیٰ الرضا و سلّم تسلیما“۔ (۱)

پروردگارا! اپنے لطف و کرم اور فضل و احسان کے ذریعے مجھے حضرت کے روضہ مبارک و مرقد منور کی زیارت کی توفیق عنایت فرما،

(۱) نجفی اصفہانی حنفی: وسیلۃ الخادم الی الخدوم و شرح صلوات چہادہ معصوم، ص ۲۲۳۔

اور حضرت کی برکت کے صدقہ میں ہمارے گناہوں کو بخش دے اور ہماری تمام حاجات کو پورا فرما۔

پروردگارا! درود و سلام بھیج ہمارے سید و سردار محمد اور آپ کی آل پاک پر خصوصاً امام منتخب ابوالحسن علی بن موسیٰ الرضا پر۔

وہ حضرت امام رضا کی نورانی بارگاہ کے متعلق عجیب و غریب باتیں تحریر کرتے ہیں کہ جن میں سے بعض کو ہم اشارۃً بیان کرتے ہیں۔

-- اور آنحضرتؐ کو اس روضہ مقدسہ و مرقد منورہ مشہد معطر میں دفن کر دیا گیا اور وہ روضہ بہشت، کعبہٴ آمال اور روز قیامت تک تمام حاجتمندوں کا پلجاء و مآویٰ ہو گیا۔ خدا کا درود و سلام اور تحیت و رضوان ہو اس روضہ مقدسہ پر، خداوند عالم نے ہمیں اس کی زیارت کی توفیق عطا فرمائے اور اس کی عمارت کو انوار الہیہ اور انفاس قدسیہ سے منور فرمائے۔ اس کترین بندے فضل اللہ روز بہان امین کی یہی آرزو ہے۔

الطاف الہی پر یقین ہے کہ اس فقیر حقیر کو آنحضرتؐ کے مرقد مطہر و مشہد مقدس کی زیارت کی توفیق نصیب ہوگی اور اس کتاب ”وسیلۃ الخادم الی الخدم و مدرسہ شرح صلوات چہادہ معصوم“ کی قرائت آنحضرتؐ کے روضہ میں آپ کے محبوبوں و دوستوں کے حضور ہوگی۔ اس حقیر و فقیر کا سینہ حضرت کی ولایت و تولا اور محبت و اخلاص اور استمداد سے سرشار ہے، جب کبھی بھی کوئی واقعہ اس حقیر کو پیش آتا تو آنحضرتؐ سے مدد طلب کرتا،

اور قلبی طور پر آنحضرتؐ ہی سے نجات طلب کرتا اور ہر مصیبت و حادثہ میں آپ ہی کی روح مقدس سے ملتی ہوتا ہوں۔

انہوں نے حضرت امام رضا علیہ السلام کی مدح میں شعر بھی کہے ہیں:

سلام علی روضة للامام	علی بن موسیٰ علیہ السلام
سلام من العاشق المنتظر	سلام من الوالہ المستہام
بر آن پیشوای کریم الشیم	بر آن مقتدای رفیع المقام
از شہد شہادت حلاوت مذاق	ز زہر عدودر جہان تلخ کام
ز خلد برین مشہدش روضہ ای	خراسان از او گوشہ دار السلام
از آن خوانمش جنت ہشتمین	کہ شد منزل پاک ہشتم امام
محبان ز انگور پر زہر او	فکندند می های خونین بہ جام
مرا چہرہ بنمود یک شب بہ خواب	شد از شوق او خواب بر من حرام

علیؑ وار بر شیر مردی سوار  
امین در رکابش کمینہ غلام (۱)

(۱) نجی اصنہانی حنفی: وسیلۃ الخادم الی المجدوم در شرح صلوات چہادہ معصوم، ص ۲۴۳۔

۱۹- غیاث الدین بن ہمام الدین شافعی معروف بہ خواند میر (۹۳۲ھ):

وہ حضرت امام موسیٰ کاظم کی اولاد کی تذکرہ کرتے ہوئے کہتے ہیں:

حضرت امام موسیٰ کاظم کی اولاد میں سے سب سے افضل بلکہ اپنے زمانے میں

سب سے اشرف و افضل علی بن موسیٰ الرضا تھے۔ (۱)

عنوان ”ذکر امام ہشتم علی بن موسیٰ الرضا سلام اللہ علیہما“ کے ذیل میں

آنحضرت کے بارے میں ایک فصل بیان کرتے ہیں اور امام کے متعلق اس طرح تحریر

کرتے ہیں: ”امام واجب الاحترام علی بن موسیٰ الرضا۔۔۔ امام عالی مقام“ (۲)

اور اسی طرح مشہد الرضا کے متعلق کہتے ہیں:

اور اب آنحضرت کا روضہ منورہ اعیان و اشرف کا محل طواف، تمام ممالک و

شہروں، ہر زمانے کے چھوٹے بڑے، عام و خاص افراد کی آرزو کا قبلہ اور نصیبوں کا

کعبہ بن چکا ہے۔

۱۔ ”سلام علی آلِ طاہا و یاسینِ سلام علی آلِ حیر النبیین

سلام علی روضۃ حلّ فیہا امام بیہی بہ المملک والدین

(۱) خواند میر شافعی: تاریخ حبیب السیر فی اخبار افراد بشر، ج ۲، ص ۸۱۔

(۲) خواند میر شافعی: تاریخ حبیب السیر فی اخبار افراد بشر، ج ۲، ص ۸۲۔

و صَلَّى اللَّهُ عَلَى خَيْرِ خَلْقِهِ مُحَمَّدٍ سَيِّدِ الْمُرْسَلِينَ وَ آلِهِ الطَّيِّبِينَ

الطاهرين سيما الآئمة المعصومين الهادين“۔ (۱)

سلام ہو آل طاہرین پر، سلام ہو بہترین رسول کی آل پاک پر، سلام ہو اس باغ پر کہ جس میں وہ امام آرام فرما رہا ہے کہ جس پر دین و دنیا دونوں فخر کرتے ہیں۔  
خدا یا درود و سلام بھیج اپنی مخلوق میں سے سب سے بہترین مخلوق تمام پیغمبروں کے سردار حضرت محمد اور ان کی آل پاک و پاکیزہ پر خصوصاً ہدایت کرنے والے آئمہ معصومین پر۔

عنوان ”گفتار در بیان فضائل و کمالات آن امام عالی مقام، علی نبینا و علیہ الصلوٰۃ والسلام“ کے ذیل میں ایک فصل بیان کی ہے کہ جس میں حضرت امام رضا کے متعلق تحریر کرتے ہیں:

سرزمین خراسان، امام شہید، طیب و طاہر علی بن موسیٰ بن جعفر بن محمد باقر کا بیت الشرف ہے۔۔۔ آنحضرت کی جود و سخا، بلند و بالا مقام اور عظمت و احترام کا مغرب سے مشرق تک اپنے پرانے سب کو اعتراف تھا اور ہے۔

(۱) خواند امیر شافعی: تاریخ حبیب السیر فی اخبار افراد بشر، ج ۲، ص ۸۲-۸۳۔

ہر چھوٹے بڑے بلکہ نوع انسانی کے تمام افراد نے آپ کے مناقب و کمالات اور اوصاف حمیدہ پر صحائف و کتب تحریر کی ہیں اور لکھ رہے ہیں لیکن جو کچھ بھی لکھا جائے اور تصور کیا جائے آپ اس سے کہیں بلند و بالا ہیں اور آپ کی امامت آپ کے آباء و اجداد کی نص کے مطابق معین و مقرر ہے۔

از آن زمان کہ فلک شد بہ نور مہر منور  
 ندید دیدہ کس چون علی موسیٰ جعفر  
 سپہر عز و جلالت محیط علم و فضیلت  
 امام مشرق و مغرب ملاذ آل پیمبر  
 حریم تربت او سجدہ گاہ خسرو انجم  
 غبار مقدم او توتیای دیدہ اختر  
 وفور علم و علو مکان اوست بہ حدی  
 کہ شرح آن نتواند نمود کلک سخنور  
 قلم اگر ہمگی وصف ذات او بنویسد  
 حدیث او نشود در ہزار سال مکرر (۱)

(۱) خواند امیر شافعی: تاریخ حبیب السیر فی اخبار افراد بشر، ج ۲، ص ۸۳۔

(وہ امام کہ جس کے نور سے آسمان منور و روشن ہوا، کسی نے بھی حضرت علی ابن موسیٰ ابن جعفر جیسی عظیم شخصیت نہیں دیکھی، وہ عزت و جلالت کے آسمان ہیں اور علم و فضیلت ان کا احاطہ کئے ہوئے ہے، وہ آل رسول میں سے ایک رکن ہیں اور مشرق و مغرب کے امام، ان کے حرم مطہر کی خاک چاند کی سجدہ گاہ ہے، ان کے مبارک قدموں سے اٹھنے والی گرد و غبار ستاروں کی آنکھوں کا سرما ہے، ان کے علم کی کثرت اور شان و منزلت کی بلندی اس حد تک ہے کہ کوئی بھی سخور آپ کی توصیف اور مدح و ثناء نہیں کر سکتا، قلم اگر وہ تمام صفات لکھنے پر آئے تو ہزاروں سال اگر بار بار آتے رہیں پھر بھی تمام نہیں ہو سکتی ہیں)۔

پھر آپ کے فضائل و کرامات بیان کیے ہیں، اور اس کے بعد کہتے ہیں:

مخفی نہ رہے کہ کرامات و معجزات حضرت امام رضاؑ بہت زیادہ ہیں اور آپ کے مشہد منور کی برکات اور آپ کے مرقد معطر کی فیوض و برکات اس قدر ہیں کہ اس حقیر کی زبان قاصر کے بس کی بات نہیں ہے کہ ان کی تفصیل بیان کی جائے لہذا مجبوراً اختصار سے کام لیا ہے۔ (۱)

(۱) خواند امیر شافعی: تاریخ حبیب السیر فی اخبار افراد بشر، ج ۲، ص ۹۱۔



گیارہویں صدی ہجری

۲۰- ابن عماد دمشقی حنبلی (۱۰۸۹ھ)

”و له مشهدٌ كبيرٌ بطوس يُزارُ“۔ (۱)

آپ کی عظیم بارگاہ شہر طوس میں ہے جس کی زیارت کی جاتی ہے۔

چودھویں صدی ہجری

۲۱- قاضی بہجت آفندی شافعی (۱۳۵۰ھ):

وہ بھی حضرت امام رضا کی بارگاہ کو دنیائے اسلام کی عظیم ترین زیارت گاہ مانتے

ہیں لہذا کہتے ہیں:

آنحضرت کا روضہ معلیٰ شہر مشہد مقدس میں اسلام کی عظیم و بزرگ ترین زیارت

گاہ ہے، سنہرا گنبد ہے کہ جس کی پوری دنیا میں مثال و نظیر نہیں ہے۔ خداوند عالم ان کی

عزت و شرف کو اور زیادہ کرے۔ (۲)

(۱) ابن عماد حنبلی: شذرات الذهب فی اخبار من ذہب، ج ۳، ص ۱۴۔

(۲) قاضی بہجت آفندی شافعی: تشریح و محاکمہ در تاریخ آل محمد، ص ۱۵۸-۱۵۹۔



عصہ مقرر بیڑا ڈالت کام  
تیسری فصل

شعبہ ملٹری میڈیسن

حضرت امام رضا کا روضہ مبارکہ



وہابیت، سلفی فرقہ کا عقیدہ یہ ہے کہ قبروں کی تعمیر جائز نہیں ہے اور یہ کام شرک کے مصادیق میں سے ہے، تمام دنیا میں جو بھی قبر تعمیر شدہ ہے اور عمارت و زیارت گاہ ہے وہ عثمانی حکومت کی کارکردگی ہے، جبکہ تاریخ گواہ ہے کہ قبروں کی تعمیر اور عمارت، عثمانی حکومت کے وجود میں آنے اور ابن تیمیہ کی بدعتوں سے بہت پہلے، تقریباً ابتدائی صدیوں سے موجود ہیں۔

ان ہی میں سے ایک گنبد و بارگاہ قبر حضرت علی بن موسیٰ الرضا ہے کہ جس کی اصل تقریباً تیسری، چوتھی صدی پر پلٹی ہے کہ اس زمانے سے گنبد و بارگاہ موجود ہے۔ اس کے متعلق جو تاریخی شواہد ہیں ان کی طرف اشارہ کرتے ہیں۔

تیسری و چوتھی صدی ہجری

۱- مقدسی بشاری (۳۸۰ھ):

حضرت امام رضا کے مرقد مطہر کے بارے میں عجیب عبارت لکھتا ہے:

”و بہ قبر علی الرضا بطوس قد بنی علیہ حصنٌ فیہ دورٌ و سوقٌ،

وقد بنى عليه عميد الدولة فائق مسجدا ما بخراسان احسن منه

---“(۱)“

شہر طوس میں حضرت امام علی رضا کی قبر مطہر ہے کہ جس کے چاروں طرف دیوار ہے اور اس کے اطراف میں گھر اور بازار ہیں، عمید الدولہ فائق نے وہاں مسجد بنوائی ہے جس سے بہتر پورے خراسان میں کوئی مسجد نہیں ہے۔

مقدسی بشاری چوتھی صدی سے تعلق رکھتا ہے کہ جس کی شہادت و گواہی سے معلوم ہوتا ہے کہ یہ روضہ تیسری صدی ہی سے موجود ہے، گویا آنحضرت کی قبر مطہر کی عمارت اسی زمانے میں بنائی گئی تھی، یہ کام نہ صرف یہ کہ بدعت نہیں تھا بلکہ بنی عباس کے حکمرانوں نے اس کی تعمیر و توسعہ میں کام کیا ہے یہاں تک کہ عمید الدولہ جو خلافت بنی عباس کا ایک وزیر تھا اس نے حضرت امام رضا کی قبر مطہر پر ایک عظیم مسجد تعمیر کرائی تھی۔

۲- حسین بن احمد مہلبی (۳۸۰ھ):

وہ بھی مقدسی بشاری کی عبارت کی طرح حضرت امام رضا کے قبر مطہر پر تعمیر کی گواہی دیتا ہے۔

(۱) مقدسی بشاری: احسن التقاسیم فی معرفۃ الاقالیم، ص ۲۶۱۔

وہ خراسان کے شہر نوقان اور حضرت امام رضا کے متعلق اس طرح لکھتا ہے:

”وہی من آجل مَدِنِ خراسان و أعمرِها و بظاہرِ مَدینَةِ نوقانِ قَبْرِ  
الإمامِ عَلِيِّ بْنِ مُوسَى بْنِ جَعْفَرٍ وَ بِهِ أَيْضاً قَبْرِ هَارُونَ الرَّشِيدِ وَ عَلِيِّ قَبْرِ عَلِيِّ  
بْنِ مُوسَى حَصَنٌ وَ فِيهِ قَوْمٌ مَعْتَكِفُونَ -- --“ (۱)

خراسان کے شہروں میں سے بزرگ ترین اور آباد ترین شہر نوقان ہے، شہر  
نوقان کے پیچھے حضرت امام علی بن موسیٰ بن جعفر کی قبر ہے اور وہیں پر ہارون الرشید کی  
قبر بھی ہے۔ حضرت علی بن موسیٰ کی قبر پر ایک عمارت ہے کہ جس میں لوگ اعتکاف  
بجالاتے ہیں۔

آٹھویں صدی ہجری

۳- ذہبی شافعی (۲۸۷ھ)

وہ مختصر عبارت لیکن جامع طور پر حضرت امام رضا کے گنبد و بارگاہ کی اس طرح  
توصیف کرتے ہیں:

”و لعلی بن موسیٰ مشہدٌ بطوس یقصدونہ بالزیارۃ“ (۲)

(۱) مہلبی: الکتاب العزیزی یا المسالک والممالک، ص ۱۵۵۔

(۲) ذہبی شافعی: سیر اعلام النبلاء، ج ۹، ص ۳۹۳۔

حضرت امام علی بن موسیٰ الرضا کی شہر طوس میں بارگاہ ہے، لوگ وہاں زیارت کے لیے جاتے ہیں۔

”وہ مشہد کبیر بطوس یزار“۔ (۱)

شہر طوس میں آپ کی بہت بڑی آرامگاہ ہے کہ جس کی زیارت کی جاتی ہے۔ حضرت امام موسیٰ کاظم کی اولاد کا ذکر کرتے ہوئے جب امام رضا پر پہنچتے ہیں تو کہتے ہیں:

”و لولیدہ علی بن موسیٰ مشہد عظیم بطوس“۔ (۲)

اور آپ کے فرزند گرامی علی بن موسیٰ کی عظیم بارگاہ شہر طوس میں ہے۔

۴- محمد بن عبداللہ ابن بطوطہ مراکشی (۷۷۹ھ):

وہ بھی آٹھویں صدی سے تعلق رکھتا ہے اور اپنی تاریخی مسافرت اور دنیا کی سیاحت کرتے ہوئے جب خراسان پہنچتا ہے تو حضرت امام رضا کے گنبد و بارگاہ کو دیکھ کر اس طرح توصیف کرتا ہے:

(۱) ذہبی شافعی: العصر فی خبر من غیر، ج ۶، ص ۲۷۲۔

(۲) ذہبی شافعی: سیر اعلام النبلاء، ج ۹، ص ۳۹۳۔



”و رَحَلْنَا إِلَى مَدِينَةِ مَشْهَدِ الرِّضَا، وَهُوَ عَلِيُّ بْنُ مُوسَى الكَاظِمِ بْنِ جَعْفَرِ الصَّادِقِ بْنِ مُحَمَّدِ الْبَاقِرِ بْنِ عَلِيِّ بْنِ زَيْنِ الْعَابِدِينَ بْنِ الْحُسَيْنِ الشَّهِيدِ بْنِ أَمِيرِ الْمُؤْمِنِينَ عَلِيِّ بْنِ أَبِي طَالِبٍ، رَضِيَ اللَّهُ عَنْهُمْ، وَهِيَ أَيْضًا مَدِينَةٌ كَبِيرَةٌ --- وَالْمَشْهَدُ الْمَكْرَمُ عَلَيْهِ قَبَّةٌ عَظِيمَةٌ فِي دَاخِلِ زَاوِيَةٍ تُحَاوِرُهَا مَدْرَسَةٌ وَ مَسْجِدٌ وَ جَمِيعُهَا مَلِيحُ الْبِنَاءِ، مَصْنُوعُ الْحِيطَانِ بِالْقَاشَانِيِّ وَ عَلِيُّ الْقَبْرِ دُكَّانَةٌ خَشَبٍ مُلَبَّسَةٌ بِصَفَائِحِ الْفِضَّةِ وَعَلَيْهِ قَنَادِيلُ فِضَّةٍ مَعْلُوقَةٌ وَعَتَبَةٌ بِابِ الْقَبَّةِ فِضَّةٌ وَعَلَى بَابِهَا سِتْرٌ حَرِيرٌ مُذْهَبٌ وَهِيَ مَبْسُوطَةٌ بِأَنْوَاعِ الْبَسِطِ وَ إِزَاءُ هَذَا قَبْرِ هَارُونَ الرَّشِيدِ --- وَ إِذَا دَخَلَ الرَّافِضِيُّ لِلزِّيَارَةِ ضَرَبَ قَبْرَ هَارُونَ الرَّشِيدِ بِرِجْلِهِ وَ سَلَّمَ عَلَيِ الرِّضَا“-(۱)

شہر مشہد الرضا میں پہنچے کہ وہ علی رضا بن موسی کاظم بن جعفر صادق بن محمد باقر بن علی زین العابدین بن حسین شہید بن امیر المؤمنین علی ابن ابی طالب ہیں۔ ان پر اللہ کی رحمت و برکت ہو۔

مشہد الرضا بہت بڑا شہر ہے اور حضرت کی بارگاہ پر بہت عظیم اور خوبصورت گنبد ہے، اس کے کنارے مدرسہ اور ایک مسجد ہے کہ جن میں سے ہر ایک عمارت اپنی مثال آپ ہے۔

(۱) ابن بطوطہ مرکشی: تحفۃ النظاری غرائب الامصار معروف بہ رحلتہ بطوطہ، ص ۴۰۱۔

خصوصاً کاشی سے تزئین کی ہوئی دیواریں اور قبر مطہر اور قبر کے چاروں طرف ایک لکڑی کی ضریح نبی ہوئی ہے کہ جس کے اوپر چاندی کا غلاف ہے، ضریح کے بالائی حصہ اور اوپر چاندی سے بنے ہوئے چراغدان اور ان میں چمکتے ہوئے چراغ، اس پر سنہرے دھاگے سے بنا ہوا ریشم کا پردہ اور نیچے بچھے ہوئے مختلف اقسام کے قالین تھے۔ اسی کے مقابل ہارون الرشید کی قبر بھی ہے کہ جب کوئی شیعہ رافضی زیارت کے لیے جاتا ہے تو پہلے ہارون الرشید کی قبر پر ٹھوکر مارتا ہے پھر امام رضا کو سلام کرتا ہے

چودھویں صدی ہجری

۵- قاضی بہجت آفندی شافعی (۱۳۵۰ھ):

وہ بھی حضرت امام رضا کی بارگاہ کی اس طرح توصیف کرتے ہیں:

آنحضرتؐ کا روضہ معلیٰ شہر مشہد مقدس میں اسلام کی عظیم و بزرگ ترین زیارت گاہ ہے، سنہرا گنبد ہے کہ جس کی پوری دنیا میں مثال و نظیر نہیں ہے۔ خداوند عالم ان کی عزت و شرف کو اور زیادہ کرے۔ (۱)

(۱) قاضی بہجت آفندی شافعی: تشریح و محاکمہ در تاریخ آل محمد، ص ۱۵۸-۱۵۹۔



---

# شیعہ حرف آخر

---



گذشتہ تین فصلوں سے یہ نتیجہ نکلتا ہے:

اولاً، حضرت پیغمبر اکرمؐ اور تمام اہل بیت رسولؐ کی احادیث شریفہ میں حضرت امام رضاؑ کی قبر مطہر کی زیارت کی تاکید اس بات پر دلیل ہے کہ حضرت امام رضاؑ کی قبر مطہر کی زیارت نہ فقط سنت بلکہ سنت مؤکدہ اور بہت اہمیت کی حامل ہے۔

ثانیاً، اسی سنت مؤکدہ اور اہمیت کے حامل ہونے کی وجہ سے حضرت کے حرم و بارگاہ قابل احترام اور زیارتگاہ اور اسی زمانے (تیسری و چوتھی صدی) سے گنبد و بارگاہ بنی ہوئی ہے، لہذا وہابیوں کا یہ کہنا کہ کسی قبر پر گنبد و بارگاہ بنانے کا رواج حکومت عثمانی اور آخری صدیوں میں پیدا ہوا ہے غلط و بے بنیاد ہے۔

ثالثاً، اس مہم ترین سنت ہی کو مد نظر رکھتے ہوئے، اسلامی تمام فرقوں کے علماء اور عوام کا ایک جم غفیر ہے کہ حضرت امام رضاؑ کی قبر مطہر کی زیارت کرنے، ان سے توسل و گریہ زاری کرنے، اپنی حاجتیں برآنے، اور مشکلات کی برطرفی و مریضوں کی شفا یابی کے لیے اسی زمانے (تیسری، چوتھی صدی) سے آج تک چلا آ رہا ہے۔

حضرت رسول اکرمؐ اور اہل بیت علیہم السلام کی احادیث اور تاکید کی وجہ اہل سنت کے تمام فرقوں کے علماء اور عوام حضرت امام رضاؑ کی قبر مطہر کی زیارت کرنے، ان سے توسل و گریہ زاری کرنے، اپنی حاجتیں برآنے، اور مشکلات کی برطرفی و مریضوں کی شفا یابی کے لیے آنے پر، ابن تیمیہ ناصبی کے خون ریز اور کفر آمیز فتوے غور طلب ہیں:

”من یأتی الی قبر نبیؐ او صالح و یسألہ و یتسجدہ فهذا علی ثلاث

درجات :

احدھا : أن یسألہ حاجتہ مثل: أن یسألہ أن یزیل مرضہ ، أو مرض دوابہ، أو یقضی دینہ ، أو ینتقم له من عدوہ أو یعافی نفسہ و أهله و دوابہ و نحو ذلك مما لا یقدر علیہ إلا اللہ عزّ و جلّ فهذا شركٌ صریحٌ ، یجب أن یستتاب صاحبه فإن تاب و إلا قتل وإن قال : انا اسألہ لكونہ أقرب إلی اللہ منی لیشفع لی فی هذه الأمور، لانی اتوسل إلی اللہ به ، فهذا من افعال المشركین و النصارى -“ (۱)

(۱) ابن تیمیہ: زیارة القبر والاستجداء بالمقبور، ص ۱۷۱۔

جو کوئی کسی نبی یا عبد صالح، مرد مومن کی قبر پر جائے اور اس سے اپنی مشکلوں کی برطرفی کی درخواست کرے تو اس کے تین مرحلے ہیں۔

ان میں سے ایک مرحلہ یہ ہے کہ صاحب قبر سے اس طرح مانگے کہ میرے مرض کو ختم کر دو یا میرے جانور کے مرض کو ختم کر دو یا میرا قرضہ ادا کر دو، یا میرے دشمن سے انتقام لے لو یا میرے لیے میرے اہل و عیال کے لیے میرے جانوروں کے لیے عافیت و سلامتی عطا کر دو، اسی طرح اور بھی وہ کام کہ جن پر صرف خداوند عز و جل ہی قدرت رکھتا ہے یہ شرک صریح ہے اور اس فعل کے مرتکب ہونے والے کو چاہیے کہ توبہ کرے، اور اگر توبہ نہ کی تو قتل کر دیا جائے۔ اور اگر یہ کہے کہ میں ان سے اس لیے سوال کرتا ہوں کہ یہ میری نسبت خداوند عالم سے نزدیک ہیں تاکہ یہ ان امور میں میری شفاعت کر سکیں لہذا میں ان سے متوسل ہوتا ہوں، یہی کام مشرکین و نصاریٰ کے ہیں۔ یہ فتویٰ بہت زیادہ سوالات ایجاد کرتا ہے: مثلاً یہ کہ کیا ابن خزیمہ شافعی، ابن حبان شافعی، حاکم نیشاپوری شافعی اور اس طرح کے علماء اہل سنت کے دسیوں افراد کو حضرت امام رضا کی قبر پر زیارت کے لیے آنے اور آنحضرت سے توسل و گریہ زاری اور مریضوں کی شفا طلبی، رفع مشکل کے سبب متوسل ہونے پر مشرک، مہدور الدم و واجب القتل مانا جاسکتا ہے!؟

کیا حضرت امام رضا کی قبر کی زیارت کے لیے اور آپ سے طلب شفا و رفع مشکلات کی درخواست کرنے کے لیے حضرت رسول اکرم اور اہل بیت کی احادیث اور تاکید کو شرک کی طرف دعوت و تاکید کہا جاسکتا ہے!؟

کیا ابن تیمیہ اور وہابیت کا یہ فتویٰ اور اسی طرح دوسرے فتوے زیارت و توسل کے متعلق اور مسلمانوں کی تکفیر، روضوں، مقدس مکانوں اور محترم قبرستانوں کی تخریب و ویرانی اور انہدام، امت اسلامی میں اختلاف و انتشار ڈالنے کا باعث نہیں ہے؟ جو کہ اسلام دشمنوں کا ہدف ہے لہذا کیا وہابیت اسلام دشمن اور سامراج کے ایما اور اشارے پر اور ان کے مقصد کے مطابق نہیں چل رہی ہے؟

مگر یہ کہ ابن تیمیہ کے ان خون ریز فتوؤں کا جواب اہل سنت کے مشہور عالم دین ابن بطوطہ مراکش کے جو کہ اپنے زمانے میں پوری دنیا میں گھومے ہیں ان کی عبارت سے دیا جاسکتا ہے، وہ ابن تیمیہ کے متعلق لکھتے ہیں:

”یتکلّم فی الفنون إلا انّ فی عقله شیء“۔ (۱)

ابن تیمیہ مختلف علوم و فنون پر مہارت رکھتا تھا لیکن اس کی عقل صحیح و سالم نہ تھی۔

(۱) ابن بطوطہ مرکشی: تحفۃ النظائر فی غرائب الامصار معروف بہ رحلۃ بطوطہ، ص ۱۱۲۔ قابل ذکر بات یہ ہے کہ ابن تیمیہ کے انحراف و باطل افکار کی طرف ابتدا خود بزرگ علماء اہل سنت ہی ہوئے ہیں اہل سنت کے چاروں مذاہب حنفی، حنبلی شافعی و مالکی کے علماء نے ابن تیمیہ کے ارتداد، ناصبی ہونے اور کافر ہونے کے متعلق تصریح کی ہے۔ اس سلسلے میں اور زیادہ معلومات کے لیے اور ابن تیمیہ کے متعلق علماء و بزرگان اہل سنت کے نظریات کے لیے ملاحظہ فرمائیں:۔ زینی دحلان: الفتنة الوهابية۔ و۔ الدرر السنیة فی الرد علی الوهابیة۔ نجم الدین طیبی: الوہابیت دعاوی و ردود۔ و فرقہ ای برای تفرقہ۔ حسینی قزوینی: وہابیت از دید گاہ عقل و شرع۔



اس تمام گفتگو کے بعد سوالات یہ اٹھتے ہیں کہ فرقہ و ہابیت ان تمام تاریخی حقائق سے چشم پوشی کرتے ہوئے اپنے آپ کو اہل سنت کیوں کہلاتا ہے؟ اور اپنے عقائد کی بنیاد پر پیغمبر اکرمؐ اور ان کے اہل بیت و دیگر انبیاء و صالحین کی قبروں کی زیارت، توسل و گریہ و زاری، ان سے طلب شفاء و رفع مشکلات سے منع کر کے، ان کی قبروں کو منہدم کر کے مسلمانوں کے مسلم عقیدہ کی مخالفت کیوں کرتا ہے؟ اور اپنے ان باطل افکار و نظریات سے مسلمانوں کے درمیان اختلاف اور مسلمانوں کو بے گناہ قتل کرنے پر کیوں فتوے صادر کرتا ہے؟۔

شاید ان سوالات کے جوابات بھی ابن تیمیہ کے ماننے والوں کے متعلق اہل سنت کے بزرگ علماء جیسے ابن بطوطہ مراکشی کی عبارات میں تلاش کیے جاسکتے ہیں۔

☆☆☆☆☆

شیعہ مٹی میڈیا

# منابع و مدارک

قرآن کریم

حنبلی

۱- ابن رجب حنبلی، زین الدین ابوالفرج عبدالرحمن بن شہاب الدین احمد بن رجب (۹۵ھ): الذیل علی طبقات الحنابلہ، طبع ۱، دارالکتب العلمیہ، بیروت ۱۴۱۷ھ-

۲- ابن ابی یعلیٰ حنبلی، ابوالحسین محمد بن محمد بن حسین (۵۲۶ھ): الطبقات الحنابلہ، طبع ۱، دارالکتب العلمیہ، بیروت ۱۴۱۷ھ-

حنفی

۳- عبدالقادر قرشی حنفی، ابو محمد محی الدین عبدالقادر بن محمد بن محمد بن نصر اللہ بن سالم بن ابی الوفاء (۵۷۷ھ): الجواهر المصنوعہ فی طبقات الحنفیہ، طبع ۲، مؤسسہ الرسالہ، بیروت ۱۴۱۳ھ-

۴- عبد القادر تمیمی مصری حنفی، تقی الدین بن عبد القادر (۱۰۰۵ھ) الطبقات السنیة فی تراجم الحنفیة، طبع ۱، دار الرفاعی، ریاض ۱۴۰۳ھ-

۵- خجی اصفهانی حنفی، فضل اللہ بن روزبهان (۹۲۷ھ) : مہمان نامہ بخارا، طبع ۲، نشرینگاہ ترجمہ و نشر کتاب، تہران بی تا-

۶- ابن تغری بردی اتا بکی حنفی، جمال الدین ابو محاسن یوسف (۸۷۳ھ) : انجوم الزاہرہ فی ملوک مصر و القاہرہ، طبع ۱، دار الکتب العلمیة، بیروت ۱۴۱۳ھ-

۷- خجی اصفهانی حنفی، فضل اللہ بن روزبهان (۹۲۷ھ) : وسیلۃ الخادم الی المجدوم در شرح صلوات چہارده معصوم، طبع ۱، انتشارات انصاریان، قم ۱۳۷۵ ش (ایرانی سال)

۸- قندوزی حنفی، سلیمان بن ابراہیم (۱۲۹۳ھ) : ینایج المودۃ لذوی القربی، طبع ۲، دار الاسوۃ، قم ۱۴۲۲ھ-

شافعی

۹- سمعانی تمیمی شافعی، ابوسعید عبد الکریم بن محمد بن منصور (۵۶۲ھ) : الانساب، طبع ۱، دار الکتب العلمیة-

۱۰- خواند امیر حسین شافعی، غیاث الدین بن ہمام الدین (۹۴۲ھ) : تاریخ حبیب السیر فی اخبار افراد بشر، طبع ۲، انتشارات کتاب فروشی خیام، تہران ۱۳۵۳ ش (ایرانی سال)

۱۱- میرخواند شافعی، میر محمد بن سید برہان الدین خواندشاہ (۹۰۳ھ)  
تاریخ روضۃ الصفا، انتشارات کتاب فروشی مرکزی، تہران ۱۳۳۹ش (ایرانی  
سال)

۱۲- آفندی شافعی، قاضی بہجت (۱۳۵۰ھ): تشریح و محاکمہ در تاریخ آل  
محمد، مترجم مرزا مہدی ادیب، طبع ۲، مرکز چاپ و نشر بنیاد بعثت، تہران، ۱۳۷۶  
ش (ایرانی سال)

۱۳- ابن حجر عسقلانی شافعی، احمد بن علی (۸۵۲ھ): تہذیب التہذیب،  
طبع ۱، دارالفکر، بیروت ۱۴۰۲ھ۔

۱۴- ذہبی شافعی، شمس الدین (۷۴۸ھ): سیر اعلام النبلاء، ج ۱۱، مؤسسہ  
الرسالۃ، بیروت ۱۴۱۷ھ۔

۱۵- ابن قاضی شہبہ شافعی، ابوبکر بن احمد بن محمد بن عمر بن محمد دمشقی  
(۸۵۱ھ): طبقات الشافعیۃ، دارالندوۃ الجدیدۃ، بیروت ۱۴۰۷ھ۔

۱۶- ابن کثیر دمشقی شافعی، اسماعیل بن عمر (۷۷۶ھ): طبقات الشافعیۃ،  
طبع ۱، دارالمدار الاسلامی، بیروت بی تا۔

۱۷- ابن ہدایت اللہ حسینی شافعی، ابوبکر (۱۰۱۴ھ): طبقات الشافعیۃ،  
طبع ۲، دارالآفاق الجدیدۃ، بیروت ۱۹۷۹ء۔

- ۱۸- اسنوی شافعی، جمال الدین عبدالرحیم (۷۷۲ھ) : طبقات الشافعیة،  
طبع ۱، دارالکتب العلمیة، بیروت ۱۴۰۷ھ -
- ۱۹- سبکی شافعی: تاج الدین ابو نصر عبدالوهاب بن علی بن عبدالکافی (۷۷۱ھ)  
: طبقات الشافعیة الکبری، طبع ۱، دار احیاء الکتب العربیة، بیروت -
- ۲۰- ابن صلاح شافعی، تقی الدین ابو عمرو عثمان بن عبدالرحمن الشهر زوری  
(۶۴۳ھ) : طبقات الفقهاء الشافعیة بترتیب و مستدرکات محی الدین ابو بکر زکریا بکلی  
بن شرف نووی شافعی (۶۷۶ھ) و تنقیح یوسف بن عبدالرحمن مزنی شافعی (۷۴۲ھ)،  
طبع ۱، دار البشائر الاسلامیة، بیروت ۱۴۱۳ھ -
- ۲۱- شعرانی شافعی، ابوالمواهب عبدالوهاب بن علی الانصاری (۷۹۳ھ) :  
الطبقات الکبری المسماة بلوآح الانوار فی طبقات الاخیار، دار الفکر، بیروت -
- ۲۲- جوینی شافعی، شیخ الاسلام ابراهیم بن محمد (۷۲۲ھ) : فرائد السمتین فی  
فضائل المرتضی والقبول والسبتین والائمة من ذریتهم، ج ۱، مؤسسة المحمودی، بیروت  
۱۳۹۳ھ -
- ۲۳- ابن حبان بسندی شافعی، ابو حاتم محمد بن حبان ابن احمد (۳۵۴ھ) :  
کتاب الثقات، طبع ۱، دار الفکر بیروت ۱۳۹۳ھ -
- ۲۴- ابن حبان بسندی شافعی، ابو حاتم محمد بن حبان ابن احمد (۳۵۴ھ) : کتاب  
المجربین، دار المعرفة، بیروت ۱۴۱۲ھ -

## دوسرے افراد۔ (۱)

۲۵۔ بشاری مقدی، ابو عبد اللہ محمد بن احمد بن البناء (۳۸۰ھ) : احسن التقاسیم فی معرفۃ الاقالم، دار احیاء التراث العربی، بیروت ۱۴۰۸ھ۔

۲۶۔ ابن بطوطہ مراکشی، محمد بن بطوطہ (۷۷۹ھ) : تحفۃ النظائر فی غرائب الامصار معروف بہ رحلۃ ابن بطوطہ، دار الکتب العلمیۃ، بیروت۔

۲۷۔ عطاء اللہ شیرازی : روضۃ الاحباب، نسخہ خطی، کتابخانہ آیت اللہ العظمیٰ مرعشی نجفی ایران۔

۲۸۔ مہلبی، حسن بن احمد (۳۸۰ھ) : کتاب العزیزی یا المسالک والممالک تصحیح و تعلق تیسیر خلف، طبع انشرا التلوین، دمشق، ۲۰۰۶ء۔

۲۹۔ یاقوت حموی، ابو عبد اللہ شہاب الدین یاقوت بن عبد اللہ رومی بغدادی (۶۲۶ھ) : معجم البلدان، دار احیاء التراث العربی، بیروت ۱۳۹۹ھ۔

۳۰۔ ابن تیمیہ حرانی ناصبی، احمد بن عبد الحلیم (۷۲۸ھ) : زیارۃ القبور والاستیجاد بالمقبور، طبع ۵، ناشر: ریاستہ العامۃ للبحوث العلمیۃ والافتاء، ریاض ۱۴۳۶ھ۔

(۱) دوسرے افراد سے وہ لوگ مراد ہیں کہ جو اہل سنت ہی ہیں لیکن ان کا فقہی مذہب معلوم نہیں ہے۔





آستان قدس رضوی

معاونت تبلیغات و ارتباطات اسلامی

اداره ارتباطات اسلامی و امور زائرین غیر ایرانی

حرم مطهر امام رضا - صحن جمهوری اسلامی - مشهد مقدس - ایران

م.پ: 3131-91375

تلفن: 2259090-2213474-511-98+

وبسایت: [www.imamrezashrine.com](http://www.imamrezashrine.com)

ایمیل: [iro@imamrezashrine.com](mailto:iro@imamrezashrine.com)

